

Mr. DEPUTY SPEAKER.—I will put the motion to the House. The question is :

“That the Mysore Co-operative Societies (Amendment) Bill, 1968, be taken into consideration.”

Sri VATAL NAGARAJ.—I press for a division.

The House divided

Mr. DEPUTY SPEAKER.—The result of the division is : Ayes-26; Noes-35. The “Noes” have it.

The motion was negatived.

Mr. DEPUTY SPEAKER.—We will now take up Half-an-hour discussion.

Half-an-Hour Discussion arising out of Replies to Question Nos. 523 and 544 re : Water Supply to Bangalore City.

7-00 P.M.

† ಶ್ರೀ ಎಂ. ಎಸ್. ಕೃಷ್ಣನ್.—ಸ್ವಾಮೀ, ಈ ಅರ್ಧಗಂಟೆ ಕಾಲದ ಚರ್ಚೆ ನಡೆಸಬೇಕಾಗಿ ಬಂದುದರ ಕಾರಣ 523 ಮತ್ತು 544 ಪ್ರಶ್ನೆಗಳಿಗೆ ಸರಕಾರ ಈ ನಭೆಯಲ್ಲಿ ಉತ್ತರ ಕೊಟ್ಟಿರುವುದು. ಬೆಂಗಳೂರಿನ ನಾಗರಿಕರಿಗೆ ನೀರು ಸರಬರಾಜು ಮಾಡುವ ಬಗ್ಗೆ ಮತ್ತು ಬೆಂಗಳೂರಿನ ಸುತ್ತಮುತ್ತಲಿನ ಹಳ್ಳಿಗಳಲ್ಲಿ ಇರುವ ನೀರಿನ ಅಭಾವದ ಪರಿಸ್ಥಿತಿ ಬಗ್ಗೆ ಸರಕಾರದ ಗಮನವನ್ನು ಸೆಳೆಯಬೇಕು ಮತ್ತು ಸರಕಾರದ ನಿರ್ದಿಷ್ಟ ನಿಲುವು ಏನು ಎನ್ನುವುದನ್ನು ತಿಳಿಯಬೇಕು ಎಂದು ತೀವ್ರವಾಗಿ ಇದನ್ನು ತಂದಿದ್ದೇವೆ. ಮಾನ್ಯ ಸದಸ್ಯರಾದ ಶ್ರೀಮಾನ್ ಟಿ. ಆರ್. ಶಾಮಣ್ಣನವರು ಕೇಳಿದ ಕಾವೇರಿ ಯೋಜನೆಗೆ ಸಂಬಂಧಪಟ್ಟಂತೆ ಮಾನ್ಯ ಮಂತ್ರಿಗಳು ಏನು ಉತ್ತರಗಳನ್ನು ಕೊಟ್ಟಿದ್ದಾರೆ ಅದರ ಬಗ್ಗೆ ಕೇಳಬೇಕಾಗಿದೆ.

Sri B. P. GANGADHAR (Tumkur).—May I know whether non-official resolution will be taken up on the next non-official day ?

Mr. DEPUTY SPEAKER.—Yes, definitely.

ಶ್ರೀ ಎಂ. ಎಸ್. ಕೃಷ್ಣನ್.—ಕಾವೇರಿ ಯೋಜನೆ ಬಗ್ಗೆ ನಾನು ಇನ್ನೊಂದು ಪ್ರಸಂಗದಲ್ಲಿ ಕೇಳುತ್ತೇನೆ. ಅದೇ ರೀತಿಯಲ್ಲಿ ಇನ್ನೂ ಕೆಲವು ಪ್ರಶ್ನೆಗಳನ್ನು ಕೇಳುತ್ತಾ ಬೆಂಗಳೂರಿನ ಸುತ್ತಮುತ್ತ ಇರುವ ಹಳ್ಳಿಗಳಲ್ಲಿ ನೀರಿನ ಸರಬರಾಜು ವ್ಯವಸ್ಥೆ ಸರಿಯಾಗಿಲ್ಲ ಮತ್ತು ಅಲ್ಲಿನ ಜನಕ್ಕೆ ಕುಡಿಯಲು ನೀರೇ ಸಿಕ್ಕುತ್ತಿಲ್ಲ ಮತ್ತು ಸರಬರಾಜು ಸಮರ್ಪಕವಾಗಿಲ್ಲ ಎಂದು ಸರಕಾರವನ್ನು ಕೇಳಿದರೆ ಅವರು ಕೊಟ್ಟ ಉತ್ತರಗಳು ಸಮಂಜಸವಾಗಿಲ್ಲ. ಇದರಿಂದಾಗಿ ಬೆಂಗಳೂರಿನ ಜನತೆಗೆ ಎಂದರೆ ಸುಮಾರು 10-20 ಲಕ್ಷ ಜನರಿಗೆ ಅನ್ಯಾಯವಾಗುತ್ತಿದೆ ಎನ್ನುವ ದೃಷ್ಟಿಯಿಂದ ಇದನ್ನು ತಂದಿದ್ದೇನೆ. ಇವೊತ್ತಿನ ನೀರಿನ ಪರಿಸ್ಥಿತಿ ಬಗ್ಗೆ ಹೇಳುವುದಾದರೆ ಪರಿಸ್ಥಿತಿ ಬಹಳ ಚಿಂತಾಜನಕವಾಗಿದೆ ಎಂದು ಹೇಳಿದರೆ ಅದು ತಪ್ಪಾಗರಾರದು. ಅದರಲ್ಲೂ ಕೂಡ ಬೆಂಗಳೂರು ನಗರ ಬಹುಮಟ್ಟಿಗೆ ಎಲ್ಲರಿಗೂ ಗೊತ್ತಿರುವ ಹಾಗೆ ದಿನೇ ದಿನೇ ಬೆಳೆಯುತ್ತಿದೆ. ಇದು ಎಲ್ಲರೂ ಒಪ್ಪಿಕೊಂಡ ಹಾಗೇ ಇದೆ. ಈ ನಗರಕ್ಕೆ ಸಾವಿರಾರು ಜನ ಹೊರಗಿನಿಂದ ಬರುತ್ತಿದ್ದಾರೆ. ಬೇರೆ ರಾಜ್ಯಗಳಿಂದಲೂ ಬೆಂಗಳೂರಿಗೆ ಜನ ಬರುತ್ತಿದ್ದಾರೆ, ಮುಖ್ಯವಾಗಿ ನಮ್ಮ ನಗರ ಮೊದಲು ಕಲ್ಯಾಣಪುರ ಎಂದು ಹೆಸರು ಪಡೆದಿತ್ತು. ಇಂತಹ ನಗರದಲ್ಲಿ ಈಗ ನೀರಿನ ಅಭಾವ ದಿನೇ ದಿನೇ

ಹೆಚ್ಚಾಗುತ್ತಿದೆ. ಇವೊತ್ತಿನ ದಿನ ಕುಡಿಯಲು ನೀರಿಲ್ಲದೆ ಜನ ಬೇಸತ್ತಿದ್ದಾರೆ. ಅಲ್ಲಿ ಇಲ್ಲಿ ಕೆಲವು ಕಡೆ ಬಾವಿಗಳಿದ್ದರೂ ಅಂತಹ ಬಾವಿಗಳಲ್ಲಿ ನೀರೇ ಇಲ್ಲ. ಇದೂ ಅಲ್ಲದೆ ಕಾರ್ಪೊರೇಷನ್‌ನವರು 34 ಗ್ರಾಮಗಳನ್ನು ಕಾರ್ಪೊರೇಷನ್ ಅಧೀನಕ್ಕೆ ಸೇರಿಸಿಕೊಳ್ಳುವಾಗ ಯಾರನ್ನೂ ಕೇಳಿ ಸೇರಿಸಿ ಕೊಳ್ಳಲಿಲ್ಲ. ಕಾರ್ಪೊರೇಷನ್ ಚುನಾವಣೆಗಳಲ್ಲಿ ಕಾಂಗ್ರೆಸ್ಸಿನವರಿಗೆ ಮೋಟು ಬರಬೇಕು ಎನ್ನುವ ದೃಷ್ಟಿಯಿಂದ ಜನತೆಯ ಹಿತವನ್ನು ಲಕ್ಷಿಸದೆ, ನಿರ್ಣಯ ಮಾಡಿ 34 ಹಳ್ಳಿಗಳನ್ನೂ ಸೇರಿಸಿದರು. ಈ ಹಳ್ಳಿಗಳಲ್ಲಿ ಇಂದು ಕುಡಿಯುವ ನೀರಿನ ಅಭಾವ ಎಲ್ಲೆಲ್ಲೂ ಹೆಚ್ಚಾಗಿ ಜನರಿಗೆ ಬಹಳ ಕಷ್ಟವಾಗಿದೆ. ಶ್ರೀಮಾನ್ ಪಾಟೀಲರವರನ್ನು ಇದರ ಬಗ್ಗೆ ಕೇಳಿದಾಗ ಅವರು ಇಲ್ಲಿ ಕುಡಿಯುವ ನೀರಿನ ಬಾವಿಗಳಿವೆ ಇದರ ಜೊತೆಗೆ ಬೋರ್ಡಿನವರು ನೀರಿನ ಮೈನ್ ಲೈನು ಹಾಕಿಸುವುದರಲ್ಲಿದ್ದಾರೆ ಎಂದು ಇಲ್ಲಿ ಉತ್ತರ ಕೊಟ್ಟರು. ಪೈಪುಗಳನ್ನು ತರುವುದು ಯಾವಾಗ ಲೈನು ಹಾಕುವುದು ಯಾವಾಗ ಎನ್ನುವುದನ್ನು ನಿರ್ದಿಷ್ಟವಾಗಿ ಹೇಳಲಿಲ್ಲ. ಈ ಹಳ್ಳಿಗಳಲ್ಲಿ ಎಲ್ಲಾ ಕಡೆಗಳಲ್ಲಿಯೂ ಬಾವಿಗಳಿಲ್ಲ. ಎಲ್ಲೆಲ್ಲ ಕೆಲವು ಕಡೆ ಬಾವಿಗಳಿವೆ. ಬಾವಿಗಳಿದ್ದರೂ ಕೂಡ ನೀರಿಲ್ಲದೆ ಅವು ಒಣಗಿ ಹೋಗುತ್ತವೆ. ಶಿವನಹಳ್ಳಿ, ಅಗ್ರಹಾರ ದಾಸರಹಳ್ಳಿ ಹಾಗೂ ಮತ್ತೀಕೆರೆ ಇಲ್ಲಿ ಕೆಲವು ಕಡೆ ಬಾವಿಗಳಿವೆ. ಇದ್ದರೂ ಎಲ್ಲೆಲ್ಲ ಸ್ವಲ್ಪ ನೀರು ಸಿಗುತ್ತದೆ. ಎಲ್ಲರಿಗೂ ಕುಡಿಯುವ ನೀರು ಸಿಗುತ್ತಿಲ್ಲ. ಹೀಗೆ ನೀರಿಲ್ಲದೇ ಇದ್ದರೂ ಇಲ್ಲಿ ತೆರಿಗೆ ವಸೂಲಿಯನ್ನೇನೂ ನಿಲ್ಲಿಸಿಲ್ಲ. ಇಲ್ಲಿರುವ ಬಾವಿಗಳಲ್ಲಿ ನೀರಿಲ್ಲ ಎಂದು ಹೇಳುತ್ತಿದ್ದೇನೆ. ಇಲ್ಲಿ ಬಾವಿಗಳಿಲ್ಲ. ಬಾವಿಗಳಿರುವ ಕಡೆ ನೀರಿಲ್ಲ. ಇಂತಹ ಒಂದು ಚಿಂತಾ ಜನಕವಾದ ಪರಿಸ್ಥಿತಿ ಇಲ್ಲಿನ ಜನಕ್ಕೆ ಬಂದೊದಗಿದೆ. ಇನ್ನು ಬೆಂಗಳೂರಿಗೆ ಹತ್ತಿರದಲ್ಲರುವ ಯಶವಂತಪುರದಲ್ಲಿ ಈಡೆಗೆ ಕೈಗಾರಿಕೆಗಳು ಹೆಚ್ಚಾಗುತ್ತಿವೆ ಮತ್ತು ಇಲ್ಲಿ ಸಾವಿರಾರು ಜನ ವಾಸ ಮಾಡುತ್ತಿದ್ದಾರೆ. ಇಂದು ಈ ಕೈಗಾರಿಕಾ ಕ್ಷೇತ್ರದಲ್ಲಿ ಸುಮಾರು 13 ರಿಂದ 20 ಸಾವಿರ ಜನರು ವಾಸ ಮಾಡುತ್ತಿದ್ದಾರೆ. ಇಲ್ಲಿ ಕೂಡ ನೀರಿನ ವ್ಯವಸ್ಥೆ ಸರಿಯಾಗಿಲ್ಲ. ಮತ್ತು ಇದಕ್ಕೆ ಸೇರಿರುವ ಕೆಲವು ಹಳ್ಳಿಗಳಲ್ಲಿ ಸಾರ್ವಜನಿಕರಿಗೆ ಹತ್ತು ನಲ್ಲಿ ಮಾತ್ರ ಇವೆ. ಇವುಗಳಲ್ಲಿ ಅನಾಥಿಲ್ವಾಡು ವಾಟರು ಬಿಡುತ್ತಿದ್ದಾರೆ. ಈ ನೀರು ಒಂದು ರೀತಿಯ ವಾಸನೆಯಿಂದ ಕೂಡಿರುವುದರಿಂದ ಇದನ್ನು ಕುಡಿಯಲು ಉಪಯೋಗಿಸುವುದಕ್ಕಾಗುವುದಿಲ್ಲ. ಇದರಿಂದ ಆರೋಗ್ಯಕ್ಕೆ ಹಾನಿಯಾಗುತ್ತದೆ. ನಗರ ವೈರ್ವಲ್ಯಕ್ಕೆ ಹೆಸರಾಗಿರುವ ನಮ್ಮ ಕಾರ್ಪೊರೇಷನ್ನಿನವರು ಶುದ್ಧವಾದ ಕುಡಿಯುವ ನೀರನ್ನು ಎಲ್ಲರಿಗೂ ಒದಗಿಸಿ ಕೊಡಬೇಕಾದುದು ಅವರ ಕರ್ತವ್ಯ. ಇವೊತ್ತು ಕಲ್ಪತಾ, ದೆಹಲಿ ಮತ್ತು ಬೊಂಬಾಯಿ ಇತ್ಯಾದಿ ಪ್ರದೇಶಗಳಲ್ಲಿರುವ ಕಾರ್ಪೊರೇಷನ್ನಿನವರು ಜನರಿಗೆ ಒಳ್ಳೆಯ ಶುದ್ಧವಾದ ನೀರನ್ನು ಒದಗಿಸಿಕೊಡುತ್ತಿದ್ದಾರೆ. ಹೀಗಿರುವಾಗ ನಮ್ಮ ಬೆಂಗಳೂರು ನಗರ ಕಾರ್ಪೊರೇಷನ್‌ನವರು ಕೆಲವರ ಹತ್ತು ನಲ್ಲಿಗಳನ್ನು ಆ ಭಾಗದಲ್ಲಿ ಹಾಕಿ ಅದರಲ್ಲೂ ವಾಸನೆಯಿಂದ ಕೊಡಿದ ನೀರನ್ನು ಹಂಚಿದರೆ ಇದರಿಂದ ಜನಕ್ಕೆ ಅನುಕೂಲವಾಗುತ್ತದೆಯೇ ? ಈ ನೀರನ್ನು ಕುಡಿಯುವುದಕ್ಕೆ ಆಗುವುದಿಲ್ಲ. ಇದಕ್ಕೆ ಕಾರಣ ವಾಟರು ಸಪ್ಲೈ ಬೋರ್ಡಿನವರು ಹೇಳುವುದು ಎಂದು ಹೆಸರುಘಟ್ಟದಲ್ಲಿರುವ ನೀರಿನ ಮುಟ್ಟು ಬಹು ಕಡಿಮೆಯಾಗಿರುವುದರಿಂದ ಇದರಲ್ಲಿರುವ ಖಾಲಿಗಳು ಸತ್ತು ಹೋಗಿವೆ, ಇದರಿಂದಾಗಿ ಈ ರೀತಿಯಾಗಿದೆ ಎಂದು ಒಂದು ರೀತಿಯಾಗಿ ಹಾರಿಕೆಯ ಉತ್ತರಗಳನ್ನು ಹೇಳುತ್ತಿದ್ದಾರೆ. ಇದಕ್ಕಾಗಿ ಒಂದೆರಡು ಕಡೆ ಸುಮಾರು 14 ರಾರಿ ಗಳಲ್ಲಿ ನೀರನ್ನು ಹಂಚುತ್ತೇವೆ ಎಂದು ಅವರು ಹೇಳಿದರೂ ಕೂಡ ಇದರಿಂದಲೂ ಕೂಡ ನೀರು ಸರಿಯಾಗಿ ಜನಕ್ಕೆ ಸಪ್ಲೈ ಆಗುತ್ತಿಲ್ಲ. ಮೊನ್ನೆ ಯುಗಾದಿ ದಿನ ಈ ಹಳ್ಳಿಗಳಲ್ಲಿ ನಾನೇ ಹೋಗಿ ನೀರಿನ ಕಷ್ಟವನ್ನು ಕಣ್ಣಾರೆ ನೋಡಿ ಬಂದಿದ್ದೇನೆ. ಒಂದು ಕೊಡ ನೀರಿಗೆ ಮಾರಾಮಾರಿಗಳಾಗಿ ಜಗಳಗಳಾದವು. ಇಲ್ಲಿರುವ ಬಾವಿಗಳಲ್ಲಿ ಸುಮಾರು 45 ಅಡಿ ಆಳವಾಗಿರುವ ಬಾವಿಯಿಂದ ನೀರು ಸೇದಬೇಕು. ನಾನು ಇಲ್ಲಿ ಯುಗಾದಿ ದಿನ ಇಲ್ಲಿನ ಜನರ ಜಗಳವನ್ನು ತಪ್ಪಿಸಲು ಹೋಗಿ ರಾತ್ರಿ ಹತ್ತುಗಂಟಿಗೆ ವಾಪಸು ಬರಬೇಕಾಗಿ ಬಂತು. ಇಲ್ಲಿನ ನೀರಿನ ಸ್ಥಿತಿ ಹೇಗಿದೆ ಎನ್ನುವುದಕ್ಕೆ ಇವೊತ್ತು ಬಂದಿರುವ ಡೆಕ್ಯನ್ ಹೆರಾರ್ಡ್ ಪತ್ರಿಕೆಯನ್ನು ಓದಿದರೆ ಅದರಲ್ಲಿ ಎಲ್ಲವರಗಳನ್ನೂ ನಿರ್ದಿಷ್ಟವಾಗಿ ತಿಳಿಸಿದ್ದಾರೆ. ಇದನ್ನು ಯಾರು ಬೇಕಾದರೂ ಓದಿ ತಿಳಿದುಕೊಳ್ಳಬಹುದು. ಬೇಸಿಗೆ ಈಗಾಗಲೇ ಬರುತ್ತಿದೆ, ಬೇಸಿಗೆಯಲ್ಲಿ ನಮ್ಮ ಬೆಂಗಳೂರಿನ ಜನ ಎಷ್ಟು ಕಷ್ಟಪಡಬೇಕು ಎನ್ನುವುದನ್ನು ಈ ಪತ್ರಿಕೆಯಲ್ಲಿ ಚೆನ್ನಾಗಿ ಹೇಳಿದ್ದಾರೆ. ಇದರ ಬಗ್ಗೆ ಸರಕಾರದ ಫೋರಣ್ ಏನು, ಕಾರ್ಪೊರೇಷನ್ ಫೋರಣ್ ಏನು ? ವಾಟರು ಬೋರ್ಡಿನವರ ಫೋರಣ್ ಏನು ಎನ್ನುವುದನ್ನು ಸರಿಯಾಗಿ ತಿಳಿದುಕೊಳ್ಳಬೇಕೆಂದು ನಾನು ಹಾಗೂ ನಮ್ಮ ಇತರ ನಗರಸದಸ್ಯರುಗಳಾದ ಶ್ರೀಮಾನ್ ಆರಮಣ್ಣನವರು ಅದಿಯಾಗಿ ಎಲ್ಲರೂ ಇಲ್ಲಿನ ಅಧಿಕಾರಿಗಳೊಡನೆ ಕರೆತು ಚರ್ಚೆ ಮಾಡಿದ್ದೇವೆ. ಅದರ ಕಾರ್ಪೊರೇಷನ್ ಅಧಿಕಾರಿಗಳು ನಾವೇನು ತಾನೇ ಮಾಡಲಿಕ್ಕೆ ಸಾಧ್ಯ ಎನ್ನುವಂತೆ ಉತ್ತರ ಕೊಡುತ್ತಿದ್ದಾರೆ. ನೀರು ತಂದು ಜನರಿಗೆ ಕೊಡಬೇಡವೇ ಎಂದು ಕೇಳಿದರೆ ಸರಕಾರ ದುಡ್ಡು

(ಶ್ರೀ ಎಂ. ಎಸ್. ಕೃಷ್ಣನ್)

ಕೊಟ್ಟಿಲ್ಲ, ಹೈವ್ ಹಾಕಿಲ್ಲ. ಇವನ್ನು ಮಾಡಿದ ಕೂಡಲೇ ನೀರು ಕೊಡಬಹುದು ಎಂದು ಹೇಳುತ್ತಾರೆ. ಇಂತಹ ರಿಸ್ಕೋಟುಗಳು ಸರಕಾರಕ್ಕೂ ಬರುತ್ತಿವೆ. ಇದರಿಂದ ಕಾವೇರಿ ಯೋಜನೆ ಯಾವ ಕಾಲಕ್ಕೆ ಮುಗಿಯುತ್ತದೆ ಎನ್ನುವ ಒಂದು ಸಂಶಯವೂ ಕೂಡ ಬಂದಿದೆ. 1962 ರೊಳಗೆ ಕಾವೇರಿ ಯೋಜನೆಯಾಗಬೇಕು ಎಂದು ಆಗಿನಿಂದಲೂ ಈ ಸಭೆಯಲ್ಲಿ ಈ ನೀರಿನ ವಿಚಾರ ಚರ್ಚೆಯಾಗಿದೆ. ಅಪೊತ್ತಿನ ದಿನ ಇದೇ ಸಭೆಯಲ್ಲಿ ನಾನ್ ಅಫಿಷಿಯಲ್ ರೆಸಲ್ಯೂಷನ್ ಒಂದನ್ನು ತಂದು ಅದರಲ್ಲಿ ಕಾವೇರಿ ಯೋಜನೆ ಬಗ್ಗೆ ಆಗ ಪಿ.ಡಬ್ಲ್ಯು.ಡಿ. ಮಿಸ್ಟರಾಗಿದ್ದ ಶ್ರೀಮಾನ್ ವಿರೇಂದ್ರ ಪಾಟೀಲರವರು (ಇಂದು ಮುಖ್ಯ ಮಂತ್ರಿಗಳಾಗಿದ್ದಾರೆ) ಆ ನಿರ್ಣಯದ ಬಗ್ಗೆ ಉತ್ತರ ಕೊಡುತ್ತಾ ಹೀಗೆ ಹೇಳಿದ್ದಾರೆ :

“ಇನ್ನು ರಾಂಗ್ ಟರ್ಮ್ಸ್ ಪ್ಲಾನ್ ವಿನೆಂದರೆ, ಒಂದು ವಿಷಯವನ್ನು ತಮ್ಮ ಮುಂದೆ ಇಡುತ್ತೇನೆ. 1958ರಲ್ಲಿ ಎಲ್ಲರಿಂದ ನೀರು ತರಬೇಕು ಎಂಬ ಪ್ರಶ್ನೆ ಬಂದಾಗ ಇದು ತಾತ್ಕಾಲಿಕವಾಗಿ ಸರಿಹೋಗಬಹುದು ಎಂದು ಅಂದು ಕೊಂಡಿದ್ದೆವು, ಇವೊತ್ತು ಬೆಂಗಳೂರಿನ ಜನಸಂಖ್ಯೆ ಹನ್ನೆರಡೂವರೆ ಲಕ್ಷ ಇದೆ, ಇನ್ನು 25 ವರ್ಷಗಳ ನಂತರ 20 ಲಕ್ಷವಾಗಬಹುದು, 50 ವರ್ಷಗಳ ನಂತರ 25 ಲಕ್ಷವಾಗಬಹುದು. 75 ವರ್ಷಗಳ ನಂತರ 30 ಲಕ್ಷದವರೆಗೂ ಆಗಬಹುದು. ಇದಕ್ಕೂ ಹೆಚ್ಚು ಜನಸಂಖ್ಯೆ ಬೆಳೆಯಲಿಕ್ಕಿಲ್ಲವೆಂದು ನಾವು ಒಂದು ಅಂದಾಜು ಮಾಡಬಹುದು. ಮುಂದೆ ಏನು ಪರಿಸ್ಥಿತಿಯಾಗುತ್ತದೆಯೆಂಬುದನ್ನು ನಾವು ಹೇಳುವುದಕ್ಕೆ ಸಾಧ್ಯವಾಗುವುದಿಲ್ಲ. ಇನ್ನು 35 ವರ್ಷಗಳಿಗೆ ಸಾಕಾಗುವಷ್ಟು ರಾಂಗ್ ಟರ್ಮ್ಸ್ ಪ್ಲಾನ್ ಅಥವಾ ರಾಂಗ್ ರೇಂಜ್ ಪ್ಲಾನ್ ಎಂಬುದಾಗಿ ಈ ವರ್ಷ ಒಂದು ಯೋಜನೆ ಕೈಗೊಂಡಿದ್ದೇವೆ. ಪ್ರತಿಯೊಬ್ಬನಿಗೂ ದಿನಕ್ಕೆ ಮೂವತ್ತು ಗ್ಯಾಲನ್ ನೀರು ಸಿಗುವಂತೆ ವ್ಯವಸ್ಥೆ ಮಾಡಬೇಕೆಂದು ಒಂದು ಯೋಜನೆಯನ್ನು ಹಾಕಿಕೊಂಡಿದ್ದೇವೆ. ಈಗ ಸಿಗುವಂತಹ 17 ಗ್ಯಾಲನ್‌ಗಳು, ಮುಂದಿನ ವರ್ಷದ ಅಂತ್ಯದಲ್ಲಿ 12 ಗ್ಯಾಲನ್‌ಗಳು ಹೀಗೆ 28 ಗ್ಯಾಲನ್‌ಗಳ ಒಟ್ಟು 60 ಮಿಲಿಯನ್ ಗ್ಯಾಲನ್‌ಗಳು. ಹೀಗೆ ಹೊಸ ಹೊಸ ರಾಂಗ್ ರೇಂಜು ಸ್ಕೀಮುಗಳನ್ನು ಹಾಕಿಕೊಂಡಿದ್ದೇವೆ. ಸರಕಾರದ ಮುಂದೆ ಈ ಪ್ರಶ್ನೆ ಬಂದಾಗ ಒಂದು ಆಡ್ ಹಾಕ್ ಕಮಿಟಿ ರಚನೆ ಮಾಡಬೇಕೆಂಬುದಾಗಿ ನಿರ್ಧಾರವಾಯಿತು. ಅಂದಮೇಲೆ ಕಾವೇರಿ ನದಿ ಸ್ಕೀಂ 1975ನೇ ಇಸವಿಯಲ್ಲಿ ಖಂಡಿತವಾಗಿಯೂ ಪೂರ್ಣಗೊಳ್ಳುವುದರಲ್ಲಿ ಯಾವ ಸಂದೇಹವೂ ಇಲ್ಲ ಎಂದು ಹೇಳುತ್ತೇನೆ.”

ಇತ್ತೀಚೆಯಾಗಿ ಇನ್ನೂ ಕೆಲವು ವಿಚಾರಗಳನ್ನೂ ಇದರಲ್ಲಿ ಹೇಳಿದ್ದಾರೆ. ಆಗಿದ್ದ ಮಾನ್ಯ ಸದಸ್ಯ ರಾಜ ಶ್ರೀ ಮಾದೇಗೌಡರು ತಂದ ಖಾಸಗಿ ನಿರ್ಣಯಕ್ಕೆ ಉತ್ತರವಾಗಿ ಮಾನ್ಯ ಮಂತ್ರಿಗಳು ಆಗ ಮೇಲಿನಂತೆ ತಿಳಿಸಿದ್ದರು. ಕಾವೇರಿ ಯೋಜನೆ ಚರ್ಚೆಗೆ ಬಂದ ಕಾಲದಲ್ಲಿ ಹಳ್ಳಿಮಾರಾ ಯೋಜನೆ ಬಂದಿತ್ತು, ಶಿಂಷಾ ಯೋಜನೆ ಬಂದಿತ್ತು. ಇವನ್ನೆಲ್ಲಾ ಬಿಟ್ಟು ಕಾವೇರಿ ಯೋಜನೆ ಸರಿಯಾದುದು ಎಂದು ಇದನ್ನು ಮಾಡಬೇಕು ಎಂದೂ ಇದ್ದರು. ಇದರ ಬಗ್ಗೆ ಆಗ ಸದಸ್ಯರಾಗಿದ್ದ ಶ್ರೀಮಾನ್ ಗೋಪಾಲಗೌಡರು ಸಹ ಚೆನ್ನಾಗಿ ಮಾತನಾಡಿದ್ದಾರೆ. ಅದರಿಂದ ನಾನು ಈ ಸಭೆಯ ಗಮನಕ್ಕೆ ತರುವುದು ಏನೆಂದರೆ, ಮಾನ್ಯ ಮುಖ್ಯಮಂತ್ರಿಗಳಾದ ಶ್ರೀಮಾನ್ ವಿರೇಂದ್ರ ಪಾಟೀಲರು ಕಾವೇರಿ ಯೋಜನೆಯನ್ನು ಅದಷ್ಟು ಜಾಗೃತ ಕಾರ್ಯಗತ ಮಾಡುತ್ತೇವೆ, ಅದು 1975ನೇ ಇಸವಿಯೊಳಗೆ ಕಾರ್ಯಗತವಾಗುತ್ತದೆ ಎಂದು ಈ ರೇಜಿಸ್ಲೇಷನ್ ಅಸೆಂಬ್ಲಿಯಲ್ಲಿ 1962ರಲ್ಲಿ ಏನು ಒಂದು ಭರವಸೆ ಕೊಟ್ಟರು, ಅದು ಇನ್ನೂ ಕಾರ್ಯಗತವಾಗಲಿಲ್ಲ. 1962ನೇ ಇಸವಿ ಕಳೆದು 1969ನೇ ಇಸವಿ ಬಂದರೂ ಇದುವರೆಗೆ ಏನೂ ಆಗಿಲ್ಲ. ಮತ್ತೆ ಪುನಃ ವರ್ಲ್ಡ್ ಬ್ಯಾಂಕ್‌ನಿಂದ ಸಾಲ ತೆಗೆದುಕೊಂಡು ಇದನ್ನು 1975ನೇ ಇಸವಿಯೊಳಗೆ ಮುಗಿಸುತ್ತೇವೆಂದು ಹೇಳಿದ್ದರು. ಅದಕ್ಕೆ ಈಗ 22 ಕೋಟಿ ರೂಪಾಯಿ ಖರ್ಚು ಮಾಡಬೇಕೆಂದಿದ್ದೇವೆ, ಅದು ಎಲ್.ಐ.ಸಿ. ಯಿಂದ ಬರುತ್ತದೆ. ಎಂದು ಹೇಳಿದ್ದಾರೆ. ಅದುದರಿಂದ ಆ ಹಣ ಈಗ ಎಲ್.ಐ.ಸಿ. ಯಿಂದ ಬರುತ್ತದೆಯೇ? ಬರುವುದಾದರೆ ಅದು ಈಗ ಯಾವ ಸ್ಟೇಜ್‌ನಲ್ಲಿದೆ? ಅಲ್ಲದೆ ಎಷ್ಟು ಹಣ ಬರುತ್ತದೆ? ಯಾವಾಗ ಬರುತ್ತದೆ? ಎಷ್ಟು ದಿವಸದಲ್ಲಿ ಬರುತ್ತದೆ? ಇದೆಲ್ಲವನ್ನೂ ಮಾನ್ಯ ಮಂತ್ರಿಗಳು ಉತ್ತರದಲ್ಲಿ ಸ್ಪಷ್ಟವಾಗಿ ತಿಳಿಸಬೇಕು.

ಎರಡನೆಯದು ಈಗ ಬೆಂಗಳೂರು ಕಾರ್ಪೊರೇಷನ್‌ಗೆ ಸೇರಿರುವ 34 ಗ್ರಾಮಗಳು ಏನು ಇವೆ ಆ ಗ್ರಾಮಗಳಲ್ಲಿ ಕುಡಿಯಲು ಒಂದು ತೊಟ್ಟು ನೀರೂ ಇಲ್ಲ. ಅದರ ಬಗ್ಗೆ ಉತ್ತರ ಸರಿಯಾಗಿ

ಕೊಡಲಲ್ಲ. ಅದಕ್ಕೇನಾದರೂ ತಕ್ಷಣ ಒಂದು ವ್ಯವಸ್ಥೆ ಮಾಡಬೇಕು ಎಂದು ಹೇಳುತ್ತೇನೆ. ಅವರನ್ನು ಕೇಳಿದರೆ ನಮ್ಮ ಹತ್ತಿರ ದುಡ್ಡು ಇಲ್ಲ ಎಂದು ಹೇಳುತ್ತಾರೆ. ಸರ್ಕಾರದವರು ಕೊಡುವ 10 ಲಕ್ಷಕ್ಕೆ ಕಾರ್ಪೊರೇಷನ್ನಿನವರು 10 ಲಕ್ಷ ಕೊಡುವುದನ್ನು ಸೇರಿಸಿ ಒಟ್ಟು 20 ಲಕ್ಷಕ್ಕೆ 34 ಗ್ರಾಮಗಳಿಗೆ ನೀರು ಸರಬರಾಜು ಮತ್ತು ಮೈನ್ಸ್, ಸಬ್ ಮೈನ್ಸ್ ಹಾಕುವುದಕ್ಕೆ ಒಂದು ಅಂದಾಜು ಮಾಡಿದಾಗ 20 ಲಕ್ಷಕ್ಕಿಂತ ಹೆಚ್ಚು ಬಂದಿದೆ. ಅದು ಏನೇ ಇರಲಿ, ಅದಕ್ಕೆ ಬೇಕಾದ 20 ಲಕ್ಷ ಒದಗಿಸಿ ಆ ಹಳ್ಳಿಗಳಿಗೆ ಕುಡಿಯುವ ನೀರನ್ನು ಒದಗಿಸಬಹುದು. ಆಗ ಅಲ್ಲಿರುವ ಎಲ್ಲಾ ಜನ ಬದುಕಿಕೊಳ್ಳುತ್ತಾರೆ. ಯಾವಾಗ ಅವರ ಹತ್ತಿರ ತೆರಿಗೆ ವಸೂಲಾಗುತ್ತೀರೋ ಅವರಿಗೆ ನೀರು ಕೊಡುವುದು ನಿಮ್ಮ ಕರ್ತವ್ಯ. ನೀವು ಬಹಳ ಚತುರರು ಕೊಡುವುದಿಲ್ಲ ಎಂದು ಹೇಳುವುದಿಲ್ಲ. ಏತಕ್ಕಂದರೆ ಕಾನೂನು ಪ್ರಕಾರ ನೀವು ಕೊಡುವುದಿಲ್ಲ ಎಂದು ಹೇಳುವುದಕ್ಕಾಗುವುದಿಲ್ಲ. ಆ ರೀತಿ ಹೇಳಿದರೆ ಅವರು ಕೇಳು ಹಾಕುತ್ತಾರೆ. ಅವರಿಗೆ ನೀವು ವಾಸ್ತವಾಂಶ ಹೇಳುತ್ತಾ ಇಲ್ಲಿ. ಹಾಗೆ ತಳ್ಳಿಕೊಂಡು ಹೋಗುತ್ತಾ ಇದ್ದೀರಿ. ಇನ್ನು ತಡಮಾಡದೆ ನೀರನ್ನು ಈ ವರ್ಷವೇ ತಕ್ಷಣವೇ ಒದಗಿಸಿ ಕೊಡುವ ವ್ಯವಸ್ಥೆ ಮಾಡಬೇಕು. ಇಲ್ಲದೇ ಹೋದರೆ ನಮಗೆ ಒಬ್ಬ ಬರುವುದು ಕಷ್ಟ. ಈ ವರ್ಷದ ಡಿಸೆಂಬರ್‌ನಲ್ಲಿ ಕಾರ್ಪೊರೇಷನ್ ಚುನಾವಣೆ ಬರುತ್ತದೆ. ನಾವು ನಿಮ್ಮ ಪಕ್ಷದ ಹಿತದೃಷ್ಟಿಯಿಂದ, ನಿಮ್ಮ ಸ್ವಂತ ಹಿತದೃಷ್ಟಿಯಿಂದ ಮಾತನಾಡುತ್ತಿದ್ದೇವೆ. ನೀವು ಬೆಂಗಳೂರಿನಲ್ಲಿ ಬದುಕಬೇಕಾಗಿದ್ದರೆ, ನಿಮ್ಮ ನಂಜಪ್ಪನವರು ಬದುಕಬೇಕಾಗಿದ್ದರೆ ಸರ್ಕಾರದವರು 10 ಲಕ್ಷ ರೂಪಾಯಿಯನ್ನು ತಕ್ಷಣ ಕೊಟ್ಟು ಕಾರ್ಪೊರೇಷನ್ನಿನಿಂದಲೂ 10 ಲಕ್ಷ ರೂಪಾಯಿಯನ್ನು ಕೊಡಿಸಿ ಆ ಗ್ರಾಮಗಳಿಗೆ ನೀರು ಕೊಡುವ ಯೋಜನೆಯನ್ನು ಕಾರ್ಯಗತ ಮಾಡಬೇಕು ಎಂದು ನಾನು ಕೇಳಿಕೊಳ್ಳುತ್ತೇನೆ.

ಇನ್ನೊಂದು ವಿಷಯ ಏನೆಂದರೆ ಯಶಂತಪುರದಲ್ಲಿ ಅನ್‌ಫಿರ್‌ಬರ್ಡ್ ವಾಟರ್ ಕೊಡುತ್ತಾ ಇದ್ದೀರಿ. ಅದು ತಪ್ಪು. ಅದನ್ನು ಫಿರ್‌ಬರ್ಡ್ ವಾಟರ್‌ಗೆ ಕನ್‌ವರ್ಸ್ ಮಾಡಬೇಕು. ಅದನ್ನು ಕಾರ್ಯಗತ ಮಾಡುವುದಕ್ಕೆ ಮೂರು ಸಹಸ್ರ ರೂಪಾಯಿ ಬರ್ಚಾಗುತ್ತದೆ ಎಂದು ಕೇಳಿದ್ದೇನೆ. ಅದಕ್ಕೆ ಮೇಲಾಧಿಕಾರಿಗಳು ಡಿರೇಯಿಂಗ್ ಟ್ಯಾಕ್ಸ್‌ನಿಂದ ಮಾಡುತ್ತಿದ್ದಾರೆ. ಅದನ್ನು ಕಾರ್ಯಗತ ಮಾಡುತ್ತಾ ಇಲ್ಲ. ಅದಕ್ಕೆ ತಕ್ಷಣ ಆಜ್ಞೆ ಮಾಡಬೇಕೆಂದು ನಾನು ಕೇಳುತ್ತೇನೆ. ಇದಕ್ಕೆ ಬೇಕಾದ ಮೈನ್ಸ್ ಬಂದಿದೆ, ಸುಮ್ಮನೆ ಕೆನೆಕ್ಷನ್ ಕೊಡಬೇಕು ಅಷ್ಟೆ. ಇದಕ್ಕೆ ತಗಲತಕ್ಕ 3 ಸಹಸ್ರ ರೂಪಾಯಿ ಯನ್ನು ಬೇಗ ಬರ್ಚ್ ಮಾಡಿ ಅದನ್ನು ಕಾರ್ಯಗತ ಮಾಡುವುದಕ್ಕೆ ತಕ್ಷಣ ಆಜ್ಞೆ ಮಾಡಬೇಕೆಂದು ಹೇಳುತ್ತೇನೆ. ನೀರು ಸರಬರಾಜು ಮಾಡುವಲ್ಲಿ ರಾಜಕೀಯ ತರಕೂಡದು. ನನಗೆ ಗೊತ್ತಿದ್ದ ಹಾಗೆ ಇದರಲ್ಲಿ ರಾಜಕೀಯ ಇದೆ. ಶ್ರೀಮಾನ್ ದಯಾನಂದನಾಗರವರ ಕಾನ್‌ಸ್ಟಿಟ್ಯೂಯನ್‌ನಿಗೆ ಸೇರಿದಂಥ ತಿಮ್ಮಯ್ಯನಹಳ್ಳಿ ನನ್ನ ಕಾನ್‌ಸ್ಟಿಟ್ಯೂಯನ್ ಆಗ್ನಹಾರ ದಾಸರಹಳ್ಳಿ ಅದಮೇರೆ ಅದು ಬರುತ್ತದೆ. ಅಲ್ಲಿಗೆ ನೀರು ಕೊಟ್ಟು ನನ್ನ ಕಾನ್‌ಸ್ಟಿಟ್ಯೂಯನ್‌ಗೆ ನೀರು ಕೊಟ್ಟಿಲ್ಲ. ತಿಮ್ಮಯ್ಯನ ಹಳ್ಳಿಗೆ ನೀರು ಕೊಟ್ಟು ಅಗ್ನಹಾರ ದಾಸರಹಳ್ಳಿಗೆ ನೀರು ಇಲ್ಲ ಏತಕ್ಕಂದರೆ ನಾನು ಕಾಂಗ್ರೆಸ್ ಅಲ್ಲ, ಈ ನೀರಿನಲ್ಲಿ ರಾಜಕೀಯ ಏಕೆ ತರುತ್ತೀರಾ? ಈ ನೀರಿಗೆ ಕಾಂಗ್ರೆಸ್, ನಾನು ಕಾಂಗ್ರೆಸ್ ಎಂದು ಏತಕ್ಕೆ ತರುತ್ತೀರಾ? ಅದು ನಾಯಿವಲ್ಲ. ನೀವು ಹೀಗೆ ಮಾಡಿದರೆ ಜನ ಬದುಕುವುದು ಸಾಧ್ಯವಿಲ್ಲ. ನೀರಿನೊಳಗೆ ರಾಜಕೀಯ ತರಬೇತು ಎಲ್ಲಾ ಹಳ್ಳಿಗಳಿಗೂ ನೀರು ಒದಗಿಸಬೇಕೆಂದು ಕೇಳಿಕೊಂಡು ನನ್ನ ಮಾತನ್ನು ಮುಗಿಸುತ್ತೇನೆ.

†ಶ್ರೀ ಟಿ. ಆರ್. ಶಾಮಣ್ಣ (ಬೆಂಗಳೂರು ಫೋರ್ಬ್).—ಮಾನ್ಯ ಸಭಾಪತಿಗಳೇ, ಈ ಒಂದು ಪ್ರಾಮುಖ್ಯವಾದ ಬೆಂಗಳೂರು ನಗರಕ್ಕೆ ಸಂಬಂಧಪಟ್ಟ ನೀರಿನ ಬಗ್ಗೆ ಅಧ್ಯಯನ ಕಾಲ ಚರ್ಚೆಗೆ ಅವಕಾಶ ಮಾಡಿಕೊಟ್ಟಿದ್ದೀರಿ. ಅದಕ್ಕಾಗಿ ಅವರಿಗೆ ಕೃತಜ್ಞತೆಗಳನ್ನು ಅರ್ಪಿಸಬೇಕಾಗಿದೆ. ಇದಕ್ಕೆ ಬೇರೆ ಚರ್ಚೆ ಆದರೆ ಪ್ರಯೋಜನವಿಲ್ಲ. ಚರ್ಚೆಗೆ ಏನಾದರೂ ಪ್ರತಿಫಲ ದೊರಕಬೇಕು. ಬೆಂಗಳೂರು ನಾಗರಿಕರಿಗೆ ಒಳ್ಳೆಯದನ್ನು ಮಾಡಿಕೊಡುತ್ತೇವೆಂದು ಒಂದು ಅಪ್ಪೊರೆನ್ಸ್ ಮಾನ್ಯ ಮಂತ್ರಿಗಳು ಕೊಡುತ್ತಾರೆ ಎನ್ನುವ ನಂಬಿಕೆ ನನಗಿದೆ. ತಮಗಿರಾ ತೀವ್ರವಾಗಿ ಬೆಂಗಳೂರು ಪಟ್ಟಣ ವಿಶಾಲ ಮೈಸೂರಿನ ರಾಜಧಾನಿ ಅದಮೇರೆ ಮತ್ತು ಅನೇಕ ಕಾರ್ಖಾನೆಗಳು ಇಲ್ಲಿಗೆ ಬಂದ ಮೇಲೆ ಇಲ್ಲಿ ಒಟ್ಟು ಬೇರೆ ಯಾವುದೂ ಇತ್ತು. ಜಾಗೃತ ಬೇಡಿದೆ. ಮೊದಲು ಬೆಂಗಳೂರು 26 ಚದುರಮೈಲಿ ಇದ್ದು ಈಗ 46 ಚದುರ ಮೈಲಿ ಆಗಿದೆ. ತಮಗಿರಾ ತೀವ್ರವಾಗಿ ಮುಳು ಬಂದು ತಿಪ್ಪೇಗೊಂಡನಹಳ್ಳಿ ನೀರು ಬಂದೇ ಹೋದರೆ ಬೆಂಗಳೂರಿನಲ್ಲಿ ಸೆಪನ್ ಆಗುತ್ತದೆಮೇಲೆ ಎನ್ನುವ ಸಂದೇಹ ಆಗಿತ್ತು. ಅದುದರಿಂದ ಬೆಂಗಳೂರಿನ ಸಮಸ್ಯೆ ಬೆಂಗಳೂರಿನವರಿಗೆ ಸೇರಿದ್ದು ಎಂದು ತಿಳಿದುಕೊಳ್ಳಬಾರದು. ಬೆಂಗಳೂರು ಮೈಸೂರು ರಾಜಧಾನಿಯಾಗಿದೆ, ಇದರ ಜವಾಬ್ದಾರಿ ಇಡೀ

(ಶ್ರೀ ಟಿ. ಆರ್. ಶಾಮಣ್ಣ)

ರಾಜ್ಯಕ್ಕೆ ಸೇರಿದ್ದು. ಈ ಕೆಲಸವನ್ನು ಅದಷ್ಟು ಜಾಗೃತೆಯಾಗಿ ಮಾಡಬೇಕು ಎಂದು ಹೇಳುತ್ತೇನೆ. ಏತಕ್ಕೊಂದರೆ ಬೆಂಗಳೂರಿನಲ್ಲಿ ನೀವು ಕೊಡತಕ್ಕಂಥ ನೀರಿಗೆ ಗ್ಯಾಂಟ್ ಆಗಲಿ, ಸಬ್ಸಿಡಿಯನ್ನಾಗಲಿ ಯಾವುದೂ ಕೊಡುತ್ತಾ ಇಲ್ಲ. ಸಾಲ ತೆಗೆದುಕೊಂಡು ಅದಕ್ಕೆ ಬಸ್ತು ಹಾಕಿ ವಸೂಲ್ ಮಾಡಿ ಕೊಡುತ್ತಾ ಇದ್ದೀರಿ. ಅದುದರಿಂದ ಯಾವುದಾದರೂ ಒಂದು ರೀತಿಯಲ್ಲಿ ಬೆಂಗಳೂರು ನಗರಕ್ಕೆ ನೀರನ್ನು ಒದಗಿಸುವ ಏರ್ಪಾಡು ಮಾಡಬೇಕು. ಈಗ ಬೆಂಗಳೂರು ನಗರದಲ್ಲಿ ನೀರು ತಲಾ ಒಂದಕ್ಕೆ 9 ಗ್ಯಾಲನ್ ಒದಗುತ್ತಾ ಇದೆ. ಮಿನಿಮಮ್ 30 ಗ್ಯಾಲನ್‌ನಿಂದ 40 ಗ್ಯಾಲನ್ ಆದರೂ ಬೇಕು. ಅದರ ಬೆಂಗಳೂರಿನಲ್ಲಿ 54 ಸಾವಿರ ಮನೆಗಳು ಇವೆ. ನೀರಿನ ಕನಿಷ್ಠ ಅನಿಷ್ಟ ಹೌಸಸ್ 11 ಲಕ್ಷ 10 ಸಾವಿರ ಇವೆ. ನೀವು ಬರೀ 54 ಸಾವಿರ ಮನೆಗಳಿಗೆ ನೀರನ್ನು ತೆಗೆದು ಕೊಂಡುಬಿಟ್ಟರೆ ಆ ನೀರು ಪೂರ್ತಾ ಸಾಕಾಗುವುದಿಲ್ಲ. ಅದರ ಜೊತೆಗೆ ಈಗ ಇರತಕ್ಕಂಥ ತಿಪ್ಪೇ ಗೆಣ್ಣೆಂಡನಹಳ್ಳಿ ಹೆಸರುಘಟ್ಟದಿಂದ ಬರುವಂಥ ನೀರು ಸಾಕಾಗುವುದಿಲ್ಲ. ಅದುದರಿಂದ ಸರ್ಕಾರ ಒಪ್ಪಿಕೊಂಡಂತೆ ಈ ಕಾವೇರಿ ನೀರಿನ ಯೋಜನೆ ತೆಗೆದುಕೊಂಡು ಅದನ್ನು ಬೇಗ ಒದಗಿಸಬೇಕು. ಈ ಕಾವೇರಿ ನೀರಿನ ಯೋಜನೆಯು ಸ್ವೀಮನ್ನು ಶ್ರೀ ಲಾಲ್‌ಬಹದ್ದೂರ್ ಶಾಸ್ತ್ರಿಗಳು ಇನಾಂಗ್ಲೋರೇಟ್ ಮಾಡಿ 15 ವರ್ಷವಾಯಿತು. 1964ನೇ ಇಸವಿಯಲ್ಲಿ 5 ವರ್ಷದೊಳಗೆ ಈ ಕಾವೇರಿ ನೀರನ್ನು ತರುತ್ತೇವೆ ಎಂದು ಕೊಟ್ಟಿದ್ದರೂ ಇದರ ಬಗ್ಗೆ ಇದುವರೆಗೆ ಒಂದು ಸುಮಾರ ಕಾರ್ಯ ಕ್ರಮ ಹಾಕಿ ಕೊಳ್ಳದೆ ಇರುವುದು ಬಹಳ ಶೋಚನೀಯವಾದುದು. ಇದಕ್ಕೆ 45 ಕೋಟಿ ರೂಪಾಯಿಯ ಯೋಜನೆ ಏರ್ಪಾಡಾಗಿತ್ತು. ಮರ್ಫ್ ಬ್ಯಾಂಕ್‌ನಿಂದ ಸಾಲ ತೆಗೆದುಕೊಳ್ಳಬೇಕು ಎಂದು ಒಂದು ನೆವ ಹಾಕಿಕೊಂಡು 4 ವರ್ಷದಿಂದಲೂ ಕಾಲ ತಳ್ಳಿಕೊಂಡು ಬಂದಿದ್ದಾರೆ. ಈಗ ಮರ್ಫ್ ಬ್ಯಾಂಕ್‌ನಿಂದ ಲೋನ್ ತೆಗೆದುಕೊಳ್ಳುವುದು ಬೇಡ ಎಂದು ನಿರ್ಧಾರ ಮಾಡಿಕೊಂಡು ಬಂದಿದ್ದಾರೆ. ಮೊದಲು 60 ಮಿಲಿಯನ್ ಗ್ಯಾಲನ್ ಎಸ್ಕಿಮೇಟ್ ಹಾಕಿದ್ದು ಈಗ 30 ಮಿಲಿಯನ್ ಗ್ಯಾಲನ್‌ಗೆ ರಿವೈಸ್ಟ್ ಎಸ್ಕಿಮೇಟ್ ಮಾಡಿ 22 ಕೋಟಿ 32 ಲಕ್ಷ ಎಂದು ಒಂದು ಅಂದಾಜು ಮಾಡಿದ್ದಾರೆ. ಅದನ್ನೂ ಕೂಡ ಒದಗಿಸುವುದಕ್ಕೆ ಇದುವರೆಗೆ ಯಾವ ನಿರ್ದಿಷ್ಟವಾದ ಕಾರ್ಯಕ್ರಮವನ್ನೂ ತೆಗೆದು ಕೊಂಡಿಲ್ಲ. ಈ ವರ್ಷದ ಬಡ್ಡಿಯನ್ನೆಲ್ಲ ಕೇವಲ ಒಂದೂವರೆ ಕೋಟಿ ರೂಪಾಯಿಯಷ್ಟು ಒದಗಿಸಿ ದ್ದಾರೆ. ಈಗಾಗಲೇ 5 ವರ್ಷ ಕಳೆದುಹೋಯಿತು. ಈ ರೀತಿ ಒಂದೂವರೆ ಕೋಟಿ ಲೆಕ್ಕ ಹಾಕುತ್ತಾ ಹೋದರೆ ಇನ್ನೂ 10 ವರ್ಷವಾದರೂ ಕೂಡ ಈ ಕಾವೇರಿ ನೀರಿನ ಯೋಜನೆ ಯದ್ವಾ ತದ್ವಾ ಜಾಸ್ತಿ ಯಾಗುತ್ತದೆ. ಆಮೇಲೆ ಅಕಸ್ಮಾತ್ ಮಳೆಬಾರದೇ ಹೋದರೆ ಆಗ ಬೆಂಗಳೂರು ನಗರ ಕಷ್ಟಕ್ಕೆ ಸಿಕ್ಕಿ ಹಾಕಿಕೊಳ್ಳಬೇಕಾಗುತ್ತದೆ. ಈಗ 4 ಕೋಟಿ ರೂಪಾಯಿ ಖರ್ಚಾಗುತ್ತೆ ಎಂದು ಹೇಳಿದ್ದಾರೆ. ಬೆಂಗಳೂರು ನಗರದಲ್ಲಿ ಕಾವೇರಿ ನೀರು ಏರುವುದಕ್ಕಿಂತ ಮುಂಚಿತವಾಗಿಯೇ ಈ ನೀರಿನ ಡಿಸ್ಟ್ರಿಬ್ಯೂಷನ್ ಮಾಡಿದ್ದಾರೆ. ಅದನ್ನು ಸೋರುವಂಥ ಮನೆಗಳಿಗೂ ಕೂಡ ಕೊಟ್ಟಿದ್ದಾರೆ. ಆ ನಾಲ್ಕು ಕೋಟಿ ರೂಪಾಯಿಗಳೂ ನೀರು ಬರುವ ಹೊತ್ತಿಗೆ ವ್ಯರ್ಥವಾಗುತ್ತದೆ. ಕಾವೇರಿ ನೀರು ಪೂರೈಕೆ ಯೋಜನೆಗೆ ಬೇಕಾದ 18 ಕೋಟಿ ರೂಪಾಯಿಗಳನ್ನು ಯಾವ ರೀತಿ ಒದಗಿಸಬೇಕು ಎನ್ನುವುದರ ಬಗ್ಗೆ ತೀವ್ರವಾದ ಕ್ರಮ ತೆಗೆದುಕೊಳ್ಳಬೇಕು. ಲೆಫ್ಟ್ ಇನ್ಸ್ಟ್ರೂಮೆಂಟ್ ಕಾರ್ಪೊರೇಷನ್‌ನಿಂದ ಸಾಲ ತೆಗೆದುಕೊಳ್ಳಬೇಕೆಂಬ ಸಲಹೆಯನ್ನು ಕೊಟ್ಟಿದ್ದಾರೆ. ಜೀವವಿಮಾ ಕಾರ್ಪೊರೇಷನ್‌ನಿಂದ ಸಾಲ ತೆಗೆದುಕೊಳ್ಳಲಿ, ಅಥವಾ ಡಿಬೆಂಚರ್ ಸಾಲವನ್ನಾದರೂ ಎತ್ತಲಿ, ಯಾವುದಾದರೂ ರೀತಿಯಲ್ಲಿ ಕಾರ್ಯಗತಮಾಡಿ ಮೂರು ನಾಲ್ಕು ವರ್ಷಗಳಲ್ಲಿ ಖಚಿತವಾಗಿ ಈ ಕಾವೇರಿ ನೀರು ಪೂರೈಕೆ ಕೆಲಸವನ್ನು ಖಚಿತವಾಗಿ ಮಾಡುತ್ತೇವೆ ಎನ್ನುವ ಪೋಗ್ರಾಂ ಹಾಕಿಕೊಳ್ಳದೆ ಹೋದರೆ ಮುಂದೆ ಬೆಂಗಳೂರು ನಗರದಲ್ಲಿ ಜನ ಬಹಳ ಕಷ್ಟಪಡಬೇಕಾಗುತ್ತದೆ. ಇದರ ತೀವ್ರತೆ ಯನ್ನು ಗಮನಿಸಿ ಎಸ್ಕಿಮೇಟ್ ಕಮಿಷಿಯವರು ಹೇಳಿರತಕ್ಕ ಎರಡು ವಾಕ್ಯಗಳನ್ನು ಮಾತ್ರ ಬಿಡುತ್ತೇನೆ.

“ It is imperative that the alternative scheme now proposed should be implemented without further loss of time to avoid serious situation that is sure to arise in the next few years on account of the rapid expansion of the population and industrial development on the one hand and the precarious limited sources of water supply on the other. ”

ಹೀಗೆ ಎಸ್ಕಿಮೇಟ್ಸ್ ಕಮಿಟಿಯವರು ಒಂದು ಎಚ್ಚರಿಕೆಯನ್ನು ಕೊಟ್ಟಿದ್ದಾರೆ.

“Already it has reached a critical point and great hardship can be caused to the present population of Bangalore in case rain fails and the reservoirs do not get adequate supply of water.”

ಈಗ ವಾಟರ್ಸ್ ನವೈ ಮತ್ತು ನ್ಯೂವರ್ಲ್ಡ್ ಬೋರ್ಡ್ ಸಾಕಾದಷ್ಟು ಎಚ್ಚರಿಕೆಯಿಂದ ಕೆಲಸ ಮಾಡುತ್ತಿಲ್ಲ. ಸರ್ಕಾರದವರು ಹಣ ಒದಗಿಸಿದರೆ ನಾವು ತಕ್ಷಣ ಕೆಲಸ ಮಾಡುತ್ತೇವೆಂದು ಅವರು ಹೇಳುತ್ತಾರೆ. ಸರ್ಕಾರದವರು ಇದರ ಬಗ್ಗೆ ಆಸಕ್ತಿ ವಹಿಸಿ ನಿರ್ದಿಷ್ಟವಾದ ಕಾಲದಲ್ಲಿ ಈ ಯೋಜನೆಯನ್ನು ಪೂರೈಸುವ ಭರವಸೆಯನ್ನು ಕೊಡಬೇಕು.

ಮಾನ್ಯ ಕೃಷ್ಣನ್ ಅವರು ಕಾರ್ಮ್ಯೋರೇಷನ್‌ಗೆ ಸೇರಿರುವ ಹಳ್ಳಿಗಳ ಬಗ್ಗೆ ಹೇಳಿದ್ದಾರೆ. ಈ ಹಳ್ಳಿಗಳನ್ನು ತೆಗೆದುಕೊಂಡು ಬಂದು ಕಾರ್ಪೊರೇಷನ್‌ಗೆ ಸೇರಿಸಿದ್ದಾರೆ. ಹಳ್ಳಿಗೆ ಹಳ್ಳಿಯೂ ಅಲ್ಲ, ಪಟ್ಟಣಕ್ಕೆ ಪಟ್ಟಣವೂ ಅಲ್ಲ ಎನ್ನುವಂತಾಗಿದೆ. ನಮ್ಮ ಏರಿಯಾದಲ್ಲಿ ದಾನರಹಳ್ಳಿ, ಅಶೋಕನಗರ ಮುಂತಾದ ಕೆಲವು ಹಳ್ಳಿಗಳು ಸಹ ಸೇರಿವೆ. ಅಲ್ಲಿಯ ಜನರು ನಿಮಗೆ ಒಬ್ಬ ಕೊಟ್ಟಿದ್ದೇವೆ, ನೀರು ಒದಗಿಸುವುದಕ್ಕೆ ನಿಮಗೆ ಯೋಗ್ಯತೆ ಇಲ್ಲ ಎಂದು ಹೀಯಾಳಿಸುತ್ತಾರೆ. ಮಾನವೀಯತೆಯ ದೃಷ್ಟಿಯಿಂದರಾದರೂ ಈ ಹಳ್ಳಿಗಳಿಗೆ ನೀರನ್ನು ಒದಗಿಸಬೇಕಾದ ಜವಾಬ್ದಾರಿ ಸರ್ಕಾರದ ಮೇಲಿದೆ. ಹಳ್ಳಿಗಳನ್ನು ಸೇರಿಸಿ ಎಂದು ಕಾರ್ಪೊರೇಷನ್‌ನವರು ಕೇಳಲಿಲ್ಲ, ಹಳ್ಳಿಗಳವರೂ ಕೇಳಲಿಲ್ಲ. ಆದ್ದರಿಂದ ಇದರ ಮೇಲಿನ ಗುರುತರವಾದ ಜವಾಬ್ದಾರಿ ಸರ್ಕಾರದ ಮೇಲೆ ಇದೆ. ಹತ್ತು ಲಕ್ಷ ರೂಪಾಯಿಗಳನ್ನು ಸರ್ಕಾರದಿಂದ ಕೊಡುವುದಾಗಿ ಹೇಳಿದ್ದಾರೆ. ಕಾರ್ಪೊರೇಷನ್‌ನವರೂ 10 ಲಕ್ಷ ರೂಪಾಯಿ ಕೊಟ್ಟಿದ್ದಾರೆ. ಕಾರ್ಪೊರೇಷನ್ ಕೊಟ್ಟ ದುಡ್ಡು ಎಲ್ಲ ಖರ್ಚಾಯಿತು ಎಂದು ಹೇಳುತ್ತಾರೆ. ಕಾರ್ಪೊರೇಷನ್‌ಗೆ ಸೇರಿಸಿರುವ 34 ಹಳ್ಳಿಗಳಲ್ಲಿ ಕೇವಲ ನಾಲ್ಕು ಹಳ್ಳಿಗಳಲ್ಲಿ ನೀರನ್ನು ಒದಗಿಸಿದ್ದಾರೆ.

ಕಾವೇರಿ ನೀರನ್ನು ತರುವುದರ ಬಗ್ಗೆ, ಅದಷ್ಟು ತೀವ್ರ ಕ್ರಮ ತೆಗೆದುಕೊಳ್ಳಬೇಕು. ಇಲ್ಲದೆ ಹೋದರೆ ನೀರಿನಕ್ರಾಮ ಬಂದು ಜನರು ಬಹಳ ಕಷ್ಟಪಡಬೇಕಾಗುತ್ತದೆ ಎಂದು ಈ ಸಂದರ್ಭದಲ್ಲಿ ಹೇಳುತ್ತೇನೆ. ಅನೇಕ ಕಡೆಗಳಲ್ಲಿ ಬಾವಿಗಳಲ್ಲಿ ನೀರಿಲ್ಲದೆ, ಜನಸಂಖ್ಯೆ ದಿನೇ ದಿನೇ ಬೆಳೆಯುತ್ತಿದ್ದು, ಬಹಳ ಕಷ್ಟಪಡಬೇಕಾದ ಪರಿಸ್ಥಿತಿ ಬರುತ್ತದೆ. ಆದ್ದರಿಂದ ಬೆಂಗಳೂರಿಗೆ ಕಾವೇರಿ ನೀರು ಪೂರೈಕೆ ಯೋಜನೆಯನ್ನು ಸ್ಪೆಟ್ ಸಬ್‌ಜೆಕ್ಟ್ ಎಂದು ತೆಗೆದುಕೊಳ್ಳಬೇಕು, ಬೆಂಗಳೂರು ನಾಗರಿಕರಿಗೆ ಸಂಬಂಧಪಟ್ಟುದು ಎಂದು ತಿಳಿಯಬಾರದು. ಇದರ ಬಗ್ಗೆ ಸಾಕಾದಷ್ಟು ಹೋರಾಟ ಮಾಡಿದ್ದೇವೆ. ಸರ್ಕಾರದವರು ಇದನ್ನು ಸ್ಪೆಟ್ ಸಬ್‌ಜೆಕ್ಟ್ ಎಂದು ಪರಿಗಣಿಸಿ ಮೂರು ವರ್ಷಗಳಲ್ಲಿ ಈ ಕೆಲಸವನ್ನು ಪೂರೈಸಿಕೊಡುವ ಒಂದು ಭರವಸೆಯನ್ನು ಮಾನ್ಯ ಮಂತ್ರಿಗಳು ಕೊಡಬೇಕು ಎಂದು ಕೇಳಿಕೊಂಡು ನನಗೆ ಇಷ್ಟು ಅವಕಾಶ ಕೊಟ್ಟಿದ್ದಕ್ಕಾಗಿ ಅಧ್ಯಕ್ಷರನ್ನು ವಂದಿಸಿ ನನ್ನ ಎರಡು ಮಾತನ್ನು ಮುಗಿಸುತ್ತೇನೆ.

† ಶ್ರೀ ವಾಟಾಳ್ ನಾಗರಾಜ್.—ಮಾನ್ಯ ಅಧ್ಯಕ್ಷರೇ, ಬೆಂಗಳೂರು ನಗರ ಮತ್ತು ಅದಕ್ಕೆ ಸೇರಿರುವಂಥ ಗ್ರಾಮಗಳಿಗೆ ಕುಡಿಯುವ ನೀರಿನ ತೊಂದರೆ ಹೇಳುವುದಕ್ಕೆ ಅಸಾಧ್ಯವಾಗಿದೆ ಎನ್ನುವ ವಿಷಯವನ್ನು ಪ್ರಸ್ತಾವನೆ ಮಾಡುವುದಕ್ಕೆ ತಾವು ಅವಕಾಶ ಕೊಟ್ಟಿದ್ದೀರಿ. ಬೆಂಗಳೂರಿನ ಜನತೆಗೆ ಕಾವೇರಿ ಯೋಜನೆ ಲಭ್ಯವಾಗಿ ಅದರಿಂದ ಅನುಕೂಲವಾಗುತ್ತದೆ ಎನ್ನುವ ಕನಸು ಕಂಡಿದ್ದೆವು. ಈ ಹೊತ್ತಿನ ಪರಿಸ್ಥಿತಿಯನ್ನು ನಾವು ನೋಡುತ್ತ ಹೋದರೆ ಕಾವೇರಿ ಯೋಜನೆ ಕಾರ್ಯಗತವಾಗತಕ್ಕ ನಂಬಿಕೆ ಕಾಣುತ್ತಿಲ್ಲ. ಹೋದವರ್ಷ ಉದ್ಭವವಾಗಿದ್ದ ಪರಿಸ್ಥಿತಿಯನ್ನು ನೆನಸಿಕೊಂಡರೆ ಮನಸ್ಸಿಗೆ ಭಯವಾಗುತ್ತದೆ. ಬೆಂಗಳೂರಿಗೆ ನೀರು ಪೂರೈಸುತ್ತಿರುವ ತಿಪ್ಪೆಗೊಂಡನ ಹಳ್ಳಿಯಲ್ಲಿ ಕಳೆದ ವರ್ಷ ನೀರು ಕಡಮೆಯಾಗುತ್ತ ಬಂದು, ಆ ವರದಿಗಳು ಪತ್ರಿಕೆಗಳಲ್ಲಿ ಕೂಡ ಬಂದು, ಕೆರೆ ಸಂಪೂರ್ಣವಾಗಿ ಒಣಗಿ ಹೋದರೆ ಎಲ್ಲರಿಂದ ನೀರು ತರಬೇಕು ಎನ್ನುವ ಘೋರವಾದ ವಿಚಾರ ಇಡೀ ಜನತೆಯ ಮನಸ್ಸಿನಲ್ಲಿ ಆವರಿಸಿತು. ಸರ್ಕಾರದವರು ಕಾವೇರಿ ನೀರು ಪೂರೈಕೆ ಯೋಜನೆಯಲ್ಲಿ ಯಾವುದೇ ರೀತಿಯಲ್ಲಿ ಹಿಂತೆಗೆಯದೆ ಬೆಂಗಳೂರು ಜನತೆಗೆ ಉತ್ತಮವಾದ ರೀತಿಯಲ್ಲಿ ನೀರು ಹಂಚುವ ವ್ಯವಸ್ಥೆಯನ್ನು ಮಾಡಬೇಕು.

ಬೆಂಗಳೂರು ನೀರು ಹಂಚಿಕೆ ವಿಚಾರ ಹೇಳಬೇಕು ಎಂದರೆ, ಇತ್ತೀಚೆಗೆ ಜಲಮಂಡಲಿಗೆ ಒಬ್ಬರು ಚೇರ್ಮನ್‌ನರು ಬಂದಿದ್ದಾರೆ. ಅವರು ಯಾವ ವೇಳೆಯಲ್ಲಿ ಬಂದರೋ, ದಿನಬೆಳಿಗ್ಗೆ ಪತ್ರಿಕೆಯನ್ನು ನೋಡಿದರೆ, ನಾಳೆ ದಿನ ನೀರು ಬರುವುದಿಲ್ಲ, ನಾಳೆ ಬೆಳಿಗ್ಗೆ ನೀರು ನಿಲ್ಲುತ್ತೇವೆ,

(ಶ್ರೀ ಪಾಟಾಳ್ ನಾಗರಾಜ್)

ಎಂದು ತಿಂಗಳಲ್ಲಿ ಹತ್ತು ದಿವಸ ಪತ್ರಿಕೆಗಳಲ್ಲಿ ಹೇಳಿಕೆ ಕೊಟ್ಟು ನೀರು ನಿಲ್ಲಿಸುತ್ತಾರೆ. ಹಬ್ಬ ಹರಿದಿನಗಳಲ್ಲಿ ಕೂಡ ಇಂಥ ತೊಂದರೆ ಆಗುತ್ತಿದೆ. ಮೊನ್ನೆ ಉಗಾದಿ ಹಬ್ಬದ ದಿನ ನೀರಿಲ್ಲದೆ ಬೆಂಗಳೂರಿನ ಜನ ಬಹಳ ತೊಂದರೆಪಟ್ಟರು. ಜನರು ಎಲ್ಲೆಂದ ನೀರು ತರಬೇಕು? ಒಂದೆರಡು ದಿವಸಗಳ ಕಾಲ ಬೆಂಗಳೂರಿನಲ್ಲಿ ನೀರು ನಿಂತರೆ ಸರ್ಕಾರ ನೀರು ಪೂರೈಕೆಗೆ ಏನು ವ್ಯವಸ್ಥೆ ಮಾಡಿದೆ? ಆ ಸಂದರ್ಭದಲ್ಲಿ ಯಾರಾದರೂ ಅನು ನೀಗಿದರೆ ಗುಟ್ಟುಕು ನೀರೂ ಸಿಕ್ಕುವುದಿಲ್ಲ. ಇಂಥ ಪರಿಸ್ಥಿತಿ ಇದೆ. ಆದ್ದರಿಂದ ನೀರು ಪೂರೈಕೆ ಸರಿಯಾಗಿ ಆಗಬೇಕು ಎಂದು ಹೇಳುತ್ತೇನೆ.

ಅಂದಾಜುಗಳ ಸಮಿತಿಯವರು ಒಂದು ಒಳ್ಳೆಯ ಕೆಲಸವನ್ನು ಮಾಡಿದ್ದಾರೆ. ಅದೊಳ್ಳಕ್ಕೂ ಹೆಚ್ಚಿನ ಗೌರವ ಸಲ್ಲಬೇಕಾದ್ದು ತಮಗೆ. ಆ ದಿನ ತಾವು ಸಭೆಯನ್ನು ಮುಂದೂಡಿ ನೀರು ದರದ ವಿಚಾರವನ್ನು ಎಸ್ಸಿಮೇಲ್ಟಸ್ ಕಮಿಟಿಗೆ ಕಳಿಸುವುದಕ್ಕೆ ನೆರವಾಗಿ ಮತ್ತು ಆ ಸಮಿತಿಯವರು ಉತ್ತಮವಾದ ನಿರ್ಣಯವನ್ನು ತೆಗೆದುಕೊಂಡರೂ, 1969ರ ಜನವರಿ ಒಂದನೇ ತಾರೀಖಿನಿಂದ 25 ಸಾವಿರ ಲೀಟರ್ ಉಚಿತ ನೀರನ್ನು ಕೊಡುವುದಾಗಿ ಸರ್ಕಾರದವರು ಹೇಳಿದರು. 1965ರಿಂದ ಎಂದರೆ ಹಿಂದೆಂದೂ ಉಚಿತ ನೀರಿನ ಸೌಲಭ್ಯವನ್ನು ಕೊಡಬೇಕು ಎಂದು ನಾವು ಒತ್ತಾಯ ಮಾಡುತ್ತಿದ್ದೇವೆ. ಜಲಮಂಡಲಿಯವರು ಸರಿಯಾದ ನೀರಿನ ಬಿಲ್ಲುಗಳನ್ನು ಕೊಡದೆ ಜನತೆಗೆ ತೊಂದರೆ ಕೊಡುತ್ತಿದ್ದಾರೆ. ಕೆಲವರಿಗೆ ಒಂದು ಸಾವಿರ ಮತ್ತು ಕೆಲವರಿಗೆ ಒಂದು ಸಾವಿರದ ಐದು ನೂರು ರೂಪಾಯಿಗಳ ನೀರಿನ ಬಿಲ್ ಬಂದಿದೆ. ಸರ್ಕಾರ ಉಚಿತ ನೀರಿನ ಸೌಲಭ್ಯವನ್ನು ಕೊಡುವಾಗ ಒಂದು ಒಳ್ಳೆಯ ಕೆಲಸವನ್ನು ಮಾಡಲಿಲ್ಲ. ಹಿಂದಿನಿಂದಲೂ ಎಂದರೆ 1965ರಿಂದಲೂ ಉಚಿತ ನೀರಿನ ಸೌಲಭ್ಯವನ್ನು ಕೊಟ್ಟು ಬೆಂಗಳೂರು ಜನತೆಗೆ ಅನುಕೂಲ ಮಾಡಿಕೊಡಬೇಕು.

ಅಂದಾಜು ಸಮಿತಿಯವರು ನೋ ರಾಸ್, ನೋ ಪ್ರಾಫಿಟ್ ಬೇಸಿಸ್‌ಮೇಲೆ ಮಂಡಲ ಕೆಲಸ ಮಾಡಬೇಕು ಎಂದು ಹೇಳಿದ್ದಾರೆ. 1965ರಿಂದ 1968ರವರೆಗೂ 46 ಲಕ್ಷ ರೂಪಾಯಿ ರಾಶಿ ಸಂಪಾದನೆ ಮಾಡಿದ್ದಾರೆ. ನೀರಿನ ಬಿಲ್ ವಿಚಾರದಲ್ಲಿ ಆರ್ಥಿಕ ಕೇಸುಗಳು ಕೋರ್ಟಿನ ಮುಂದೆ ಹೋಗಿದ್ದು, ಕೋರ್ಟಿನಲ್ಲಿ ಬಿಲ್ ಪಾವತಿ ವಿಚಾರದಲ್ಲಿ ತಡೆ ಆಜ್ಞೆ ಕೊಟ್ಟಿದ್ದಾರೆ. ಇದ್ದೆಲ್ಲವನ್ನೂ ಸರ್ಕಾರ ವಿಚಾರ ಮಾಡಿ, ಬಿದಾರ್ಯವನ್ನು ತೋರಿ ಹಿಂದಿನಿಂದಲೂ ರಿಯಾಯಿತಿಯನ್ನು ಜಾರಿಗೆ ತರುವಂತೆ ಮಾಡಬೇಕು.

ಬೀದಿ ನಲ್ಲಿಗಳ ವಿಚಾರವೇನಾಗಿದೆ ಎಂದು ನೋಡೋಣ. ಒಂದುಕಡೆ ಹೇಳಿದರು, ನಲ್ಲ ಸ್ವಲ್ಪ ಸೋರುತ್ತಿದೆ ಎಂದು. ಯಾವನೋ ಒಬ್ಬ ಪಾಟರ್ ಸಪ್ಲೈ ಡಿಪಾರ್ಟ್‌ಮೆಂಟ್‌ನಿಂದ ಬಂದು ಅದನ್ನು ತೆಗೆದುಹಾಕಿ ಒಂದು ಮರದ ದಿಮ್ಮಿ ಹೊತದು ಹೊರಟುಹೋದ. ಅದನ್ನು ಪುನಃ ರೀಪೇರಿ ಮಾಡಿ ಹಾಕುವುದಕ್ಕೆ 15 ದಿವಸ ಬೇಕಾಯಿತು. ಆ ಭಾಗದಲ್ಲಿ ಎಂ. ಎಲ್. ಎ. ಪಾನವಾಗಿದ್ದರೆ ಅಲ್ಲಿನ ಜನರು ಅವನ ಗೃಹಚಾರ ಬಿಡಿಸುತ್ತಾರೆ ನಾನು ಕಣ್ಣಾರೆ ನೋಡಿರುವುದನ್ನು ಹೇಳಬೇಕಾದರೆ, ನನ್ನ ಕ್ಷೇತ್ರದಲ್ಲಿ ಒಂದು ಕಡೆಯಲ್ಲಿ ನಲ್ಲ ಕಟ್ಟು ಹೋದಾಗ ಅದನ್ನು ಸರಿಮಾಡಿ ಬೇಕಾದರೆ ಒಂದು ವಾರವಾಯಿತು. ಅದನ್ನು ಸರಿಮಾಡಿ ಹಾಕಿದಮೇಲೆ ಪುನಃ ಕಟ್ಟುಹೋಯಿತು. ನೀರು ಸೋರುತ್ತ ಇದೆ ಎಂದು ಅದನ್ನು ಪುನಃ ತೆಗೆದುಹಾಕಿದರು. ಸಂಬಂಧಪಟ್ಟ ಕೆಲಸಗಾರರು ಆ ಪ್ರದೇಶದಲ್ಲಿ ವಾಸ ಮಾಡುವವರನ್ನು ದುಡ್ಡು ಕೇಳುತ್ತಾರೆ ದುಡ್ಡು ಕೊಡದೆ ಇದ್ದರೆ ನಲ್ಲ ಕಿತ್ತು ಹಾಕುತ್ತಾರೆ. ಈ ತರಹ ಎಲ್ಲ ವಿಧವಾದ ಅನ್ಯಾಯಗಳೂ ನಡೆಯುತ್ತಿವೆ. ಜಲಮಂಡಲಿಯವರು ಇಂಥವೆಲ್ಲ ಆಗದಂತೆ ನೋಡಿಕೊಳ್ಳಬೇಕು. ನೀರು ಸರಬರಾಜು ವ್ಯವಸ್ಥೆ ಕಾರ್ಪೊರೇಷನ್ ಪಕ್ಷದಲ್ಲಿ ಇದ್ದಾಗಲೇ ಚೆನ್ನಾಗಿತ್ತು ಎನ್ನುವ ಮಾತು ಬಂದಿದೆ. ಜಲಮಂಡಲ ಈಗ ಬೃಹದಾ ಕಾರವಾಗಿ ಬೆಳೆದಿದೆ; ಅದರ ನೀರು ಸರಬರಾಜು ಮಾತ್ರ ತೃಪ್ತಿಕರವಾಗಿ ಆಗುತ್ತಿಲ್ಲ.

ಕಾರ್ಪೊರೇಷನ್ನಿಗೆ 35 ಹಳ್ಳಿಗಳನ್ನು ಸೇರಿಸಿರುವುದು ಬಹಳ ದುರಂತ. ಇದು ಹೇಗಿದೆ ಎಂದರೆ ಒಬ್ಬ ಹಳ್ಳಿಯ ರೈತನನ್ನು ಬೆಂಗಳೂರು ನೋಡಲು ಕರೆದುಕೊಂಡು ಬಂದು, ಅವನಿಗೆ ಪ್ರಾಂಟು, ಟೈ ಎಲ್ಲ ಹಾಕಿ ಇಂಜಿನಿಯರ್ ಪಿಕ್ಚರನ್ನು ತೋರಿಸಿದಹಾಗೆ ಆಗಿದೆ. ಕಾರ್ಪೊರೇಷನ್ ನವರು ನಮಗೆ ನೀರು ಸರಬರಾಜು ಮಾಡುತ್ತಿಲ್ಲ, ಬೇಕಾದ ಸೌಕರ್ಯ ಕೊಡುತ್ತಿಲ್ಲ, ಬಹಳ ತೊಂದರೆಯಾಗಿದೆ, ಕಾರ್ಪೊರೇಷನ್ ಬಿಟ್ಟು ಹೊರಗೆ ಹೋಗುತ್ತೇವೆ ಎಂದು ಆ ಹಳ್ಳಿಗಳ ಜನರು ಹೇಳುತ್ತಿದ್ದಾರೆ, ಹಳ್ಳಿಗಳಲ್ಲಿ ಇಂಥ ಪರಿಸ್ಥಿತಿಯಿದೆ. ವರ್ಷಗಟ್ಟಲೆಯಾದರೂ ಒಂದೊಂದು ಪ್ರದೇಶದಲ್ಲಿ ನೀರಿನ ಸೌಕರ್ಯವೇ ಇಲ್ಲ, ಸಾವಿರಾರು ಮನೆಗಳಿರುವ ಕಡೆ ಎರಡು ನಲ್ಲಗಳು ಕೂಡ ಇಲ್ಲ. ಇದನ್ನು ನೋಡಿ ತಕ್ಕ ಸೌಕರ್ಯ ಮಾಡಿಕೊಡಬೇಕೆಂದು ಮಂತ್ರಿಗಳಿಗೆ ಹೇಳುತ್ತೇನೆ. ಅಲ್ಲದೆ ನೀರು ಬರುವಾಗ ಪರಿಶುದ್ಧವಾದ ನೀರು ಬರುವುದಿಲ್ಲ, ನಾನು ಎರಡು ಕಡೆ ನೋಡಿದಹಾಗೆ

ಒಂದುಕಡೆ ನಲ್ಲಿಯಿಂದ ನೀರಿನ ಜೊತೆಯಲ್ಲಿ ಜಿರಲೆ ಬಂತು, ಮತ್ತೊಂದು ಕಡೆ ಕಪ್ಪೆ ಬಂತು. ಇದನ್ನು ಗಮನಿಸಿ ಶುದ್ಧವಾದ ನೀರನ್ನು ಒದಗಿಸಬೇಕು. ಕೆಲವು ಕಡೆ ಬಾವಿ ತೆಗೆಯಬೇಕೆಂದಿರುವುದನ್ನು ಬಿಟ್ಟು ಕಾವೇರಿ ಯೋಜನೆಯನ್ನು ಜಾಗೃತ ಕೈಗೊಂಡು ಅನುಕೂಲಪಡಿಸಬೇಕು ಎಂದು ಹೇಳಿ ಅಧ್ಯಕ್ಷರಿಗೆ ವಂದಿಸಿ ನನ್ನ ಮಾತನ್ನು ಮುಗಿಸುತ್ತೇನೆ.

7-30 P.M.

† ಶ್ರೀ ಎಸ್. ಗೊಪಾಲಗೌಡ (ತೀರ್ಥಹಳ್ಳಿ).—ಮಾನ್ಯ ಉಪಾಧ್ಯಕ್ಷರೇ, ಶ್ರೀಯುತರಾದ ಕೃಷ್ಣನ್ ಮತ್ತು ಶ್ಯಾಮಣ್ಣನವರು ಕಳಿಸಿದ ಪ್ರಶ್ನೆಗೆ ಸರಕಾರ ನೀಡಿರುವ ಉತ್ತರ ಎಷ್ಟು ಸಮರ್ಪಕವಾಗಿದೆ ಅಥವಾ ಸಮರ್ಪಕವಾಗಿಲ್ಲ ಎಂಬುದನ್ನು ಈಗಾಗಲೇ ಮಾನ್ಯ ಸ್ನೇಹಿತರು ಹೇಳಿದ್ದಾರೆ, ಆದರೆ ಕಳಪಾದ ಜೊತೆಯಲ್ಲಿ ನಾನೂ ಧ್ವನಿಗೂಡಿಸಬೇಕೆಂದು ಕಾರಾವಕಾಶ ಕೇಳಿದ್ದೆ, ಅದಷ್ಟು ಬೇಗ ಮುಗಿಸುತ್ತೇನೆ. ಬೆಳೆದಿರುವ ಮತ್ತು ಬೆಳೆಯುತ್ತಿರುವ ಈ ಬೃಹತ್ ಬೆಂಗಳೂರಿಗೆ ನೀರನ್ನೊದಗಿಸುವ ಒಂದು ದೊಡ್ಡ ಹೊಣೆ ಸರ್ಕಾರದ ಮೇಲಿದೆ. ಇದನ್ನು ನಿರ್ವಹಿಸುವುದರಲ್ಲಿ ಸರಕಾರ ಪೂರ್ಣವಾಗಿ ಒಪ್ಪುವಾಗಿದೆ ಎಂದು ಹೇಳಿದೆ ವಿದಿಯಲ್ಲ. ತಾವು ಮೊದಲು ವಿಶ್ವದೃಷ್ಟಿಗೆ ನಿಂದ ಹಣ ಒದಗಿಸುವ ಯೋಜನೆ ಮಾಡಿದ್ದೀರಿ, ಅದನ್ನು ಜಾರಿಗೆ ತರಲು ತಮ್ಮಿಂದ ಸಾಧ್ಯವಾಗಲಿಲ್ಲ. ಈಗ ಎಂ.ಐ.ಸಿ. ನಿಂದ ಸಹಾಯ ಪಡೆಯಬೇಕೆಂದಿದ್ದಾರೆ, ಇನ್ನೂ ಅದು ತೀರ್ಮಾನವಾಗಿಲ್ಲ. ತತ್ಕಾಲಕ್ಕೆ 10 ಲಕ್ಷ ರೂಪಾಯಿ ಕಾರ್ಪೊರೇಷನ್‌ಗೆ ಕೊಡುವ ವಿಚಾರದಲ್ಲಿ ಕೂಡ ತೀರ್ಮಾನ ಮಾಡುವುದಕ್ಕೆ ಕೂಡ ಆಗಿಲ್ಲ. ಏಕೆಂದರೆ ಮೈನ್ಸ್ (mains) ಬಾಕಿಡಮೇಲೆ ಕೊಡುವುದಾಗಿ ಹೇಳಿದ್ದಾರೆ, ಮೈನ್ಸ್ ಹಾಕುವುದಕ್ಕೆ 20 ಲಕ್ಷ ಕಾಂಗ್ರೆಸ್‌ನವರು, ಹಣ ಕೂಡ ಅದಕ್ಕೆ ಕೊಡಿಸಿಲ್ಲ ಎಂಬುದು ನನ್ನ ಅನುವಾನ. ಹೆಚ್ಚಿನ ವಿಚಾರವನ್ನೆಲ್ಲಾ ಕೃಷ್ಣನ್, ಶ್ಯಾಮಣ್ಣ ಮತ್ತು ವಾಟಾಳ್ ನಾಗರಾಜ್‌ರವರು ಹೇಳಿದ್ದಾರೆ. ನಾನೂ ಕೂಡ ದಾಸರಹಳ್ಳಿ ಮುಂತಾದ ಕೆಲವು ಹಳ್ಳಿಗಳನ್ನು ನೋಡಿದ್ದೇನೆ, ತೊಂಡರೆಗೆ ಕಾರಣ ತಿಳಿದಿದ್ದೇನೆ. ಹಳ್ಳಿಗಳನ್ನು ಕಾರ್ಪೊರೇಷನ್‌ಗೆ ಸೇರಿಸಿ ಕೊಂಡಮೇಲೆ ನಗರದಲ್ಲಿ ಮನುಷ್ಯನಿಗೆ ಕೊಡುವ ಸೌಲಭ್ಯ ಯಾವುದನ್ನೂ ಕೂಡ ಕೊಟ್ಟಿಲ್ಲ, ತೆರಿಗೆ ಮಾತ್ರ ವಸೂಲು ಮಾಡುತ್ತಿದ್ದಾರೆ. ಇಂದು ಬೆಂಗಳೂರು ಪಟ್ಟಣದಲ್ಲಿಷ್ಟು ನೀರಿಗೆ ಹಾಕಾಂರ ಇದೆ ಎಂಬುದು ಪತ್ರಿಕೆಯಲ್ಲಿ ಬಂದಿರುವ ಚಿತ್ರ ನೋಡಿದರೆ ಗೊತ್ತಾಗುವುದು, ಲಾರಿಯಲ್ಲಿ ನೀರನ್ನು ಹಂಚಲು ತಂದಿರುವ ಕಡೆ ನೀರಿಗಾಗಿ ಜನರ ಮಡಿಕೆ, ಕುದಿಕೆ ಹಿಡಿದುಕೊಂಡು ನಿಂತಿರುವುದು ಕಂಡುಬರುತ್ತದೆ. ಮನುಷ್ಯ ಬದುಕುವುದು ನೀರು ಮತ್ತು ಗಾಳಿ ಎರಡೂ ಕೂಡ ಅತ್ಯಾವಶ್ಯಕ. ಇದನ್ನು ತಿಳಿದೂ ಕೂಡ ಸರಕಾರಕ್ಕೆ ಅನುಸರಿಸುತ್ತಿರುವ ಧೋರಣೆ ಸರಿಯಾಗಿಲ್ಲ ಈಗೇನು ಕಾವೇರಿ ಯೋಜನೆಗೆ ಒರ್ಚಿ ಮಾಡಲಾಗಿಿದೆ ಅದು ಸಿಬ್ಬಂದಿಗೆ ಒರ್ಚಾಗಿದೆ. ಬೆಂಗಳೂರು-ಕನಕಪುರ ಮಳವಳ್ಳಿ ಕಡೆಯಿಂದ ಕಾವೇರಿಯವರೆಗೆ ಹೋದರೆ ವಾಟರ್ ಅಂಡ್ ಸ್ಯೂಯರ್‌ಜಿ ಬೋರ್ಡ್ ಎಂತೋ ಏನೋ ಅಲ್ಲಲ್ಲಿ ಬೋರ್ಡ್ ಹಾಕಿರುವುದು ಕಂಡುಬರುವುದು. ಅಲ್ಲಲ್ಲಿ ಹಳ್ಳಿ ಮಾಡಿದ್ದಾರೆ, ಸಿಬ್ಬಂದಿ ನೇಮಕಮಾಡಿ ಸಂಬಳ ಕೊಡುತ್ತಿದ್ದಾರೆ. ಆದರೆ ಕೆಲಸವೇನೂ ಆಗುತ್ತಿಲ್ಲ. ಎಂ.ಐ.ಸಿ. ನವರು ಈ ವರ್ಷ 900 ಕೋಟಿ ರೂಪಾಯಿಗಳ ವ್ಯವಹಾರ ಈ ವರ್ಷ ಮಾಡಿರುವುದಾಗಿ ಹೇಳುತ್ತಾರೆ. ಅದೂ ಕೂಡ ದಿವಾಳಿ ಏಳಬಹುದು. ಅದು ಸರಕಾರಕ್ಕೆ ಸಾಲ ಕೊಡುವ ಸಂಸ್ಥೆಯಾಗಿದೆ. ಇನ್‌ಫ್ಯೂರ್ ಮಾಡಿರುವವರು ಸತ್ತಾಗ, ಹಣ ಕೊಡುವಾಗ ಅದರ ದಿವಾಳಿ ಪ್ರಶ್ನೆ ಬರುವುದು. ಆ ವಿಚಾರ ಇರಲಿ. ಈಗ ಎಂ.ಐ.ಸಿ. ನಿಂದ ಎಷ್ಟು ಹಣ ಪಡೆಯುವಿರಿ ಎಷ್ಟೆಷ್ಟು ಎಸ್ಸಿ.ಮೇಟಿನ ಪ್ರಕಾರ ಎಷ್ಟು ಕಾಲದಲ್ಲಿ ಕಾವೇರಿ ಯೋಜನೆ ಮುಗಿಸಲು ತೀರ್ಮಾನ ಮಾಡಿದ್ದೀರಿ? ಅದಕ್ಕೇನು ಕ್ರಮ ಕೈಕೊಂಡಿದ್ದೀರಿ? ಈಗತಾನೆ ಒಂದು ವಿಮಾನವು ಕನಕಪುರ ಕೇಳಿದೆ, ಕೃಷ್ಣ ಮತ್ತು ಗೋದಾವರಿ ನೀರಿನ ಹಂಚಿಕೆ ಬಗ್ಗೆ ಮುಖ್ಯ ಮಂತ್ರಿಗಳು ದೆಹಲಿಗೆ ಹೋಗಿದ್ದರು, ಮಾತುಕತೆ ಮುಗಿದುಬಿದ್ದಿದೆ, ಆರ್ಟಿಕ್ಲೇಷನ್ ಆಗುವುದಿಲ್ಲ, ಆಡ್ ಜುಡಿಕೇಷನ್ ಅನುಕೂಲ ಎಂದು ತೀರ್ಮಾನವಾಗಿದೆ ಎಂದು ಕೇಳಿದೆ. ಈ ವಿಚಾರವನ್ನು ನಿಜವಾಗಿಯೂ ಬಹಳ ದುಸ್ಥಿತಿಗೆ ತಂದಿದ್ದೀರಿ. ಕೇವಲ ಸಭೆಯ ಮುಂದೆ ವಿರೋಧಪಕ್ಷದವರನ್ನು ಸಮಾಧಾನ ಮಾಡಲು ಏನಾದರೂ ಹೇಳಿದರೆ ಪ್ರಗತಿಯಾಗುವುದಿಲ್ಲ. ಕೇಂದ್ರ ಸರಕಾರ ನೀರು ಸರಬರಾಯಿ ವಿಚಾರದಲ್ಲಿ ಬೆಂಗಳೂರು ನಗರವನ್ನು ರಾಷ್ಟ್ರದಲ್ಲಿ ಒಂದು ಪ್ರಾಮುಖ್ಯವಾದ ನಗರವೆಂದು ಭಾವಿಸಿ ಅದೂ ಕೂಡ ರಾಜ್ಯದ ಈ ನೀರಿನ ಯೋಜನೆ ಕಾರ್ಯಗತ ಮಾಡುವುದಕ್ಕೆ ಹಣಕಾಸಿನ ಸೌಲಭ್ಯ ನೀಡಬೇಕು, ಕೇಂದ್ರ ದಿಂದಲೂ ಹಣ ತೆಗೆದುಕೊಳ್ಳಬೇಕು, ಎಂ.ಐ.ಸಿ.ನಿಂದಲೂ ಹಣ ತೆಗೆದುಕೊಳ್ಳಬೇಕು, ಸಾಧ್ಯವಾದರೆ ಮತ್ತೆಲ್ಲೆಂದರಾದರೂ ತೆಗೆದುಕೊಳ್ಳಬೇಕು. ಮತ್ತು ನೀರನ್ನೊದಗಿಸುವ ವ್ಯವಸ್ಥೆಯಲ್ಲಿರುವ ರೋಪದೋಷ ಬಗೆಹರಿಸುವುದಕ್ಕೆ ಜಾಗರೂಕತೆಯಿಂದ ಕ್ರಮ ಕೈಕೊಳ್ಳಬೇಕು. ಇಲ್ಲದಿದ್ದರೆ

(ಶ್ರೀ ಎಸ್. ಗೋಪಾಲಗೌಡ)

ಅಪಾಯವಾಗುತ್ತದೆ. ನೀರಿನ ಹಾಹಾಕಾರ ಮಾನ್ಯ ಕೃಷ್ಣನವರು ಹೇಳಿದಂತೆ ಎಷ್ಟು ಮುಟ್ಟಿಗಿದೆ, ಬೆಂಗಳೂರಿನ ನಗರೀಕರಣಕ್ಕೆ ಯಾವ ರೀತಿ ಹಳ್ಳಿಗಳವರು ನೋಡುತ್ತಾರೆ, ದುರವಸ್ಥೆಯೇನಾಗಿದೆ ಎಂಬುದನ್ನು ಸ್ವಲ್ಪ ಪರಿಶೀಲಿಸಬೇಕು ಎಂದು ಕೇಳಿಕೊಂಡು ಅಧ್ಯಕ್ಷರು ಎರಡು ಮಾತುಗಳನ್ನಾಡಲು ಅವಕಾಶ ಕೊಟ್ಟಿದ್ದಕ್ಕಾಗಿ ಧನ್ಯವಾದಗಳನ್ನರ್ಪಿಸಿ ನನ್ನ ಭಾಷಣವನ್ನು ಮುಕ್ತಾಯ ಮಾಡುತ್ತೇನೆ.

† ಶ್ರೀ ಬಿ. ಎಂ. ಪಾಟೀಲ್.—ನನಾಮಾನ್ಯ ಸಭಾಪತಿಗಳೇ, ನನಾಮಾನ್ಯ ಸದಸ್ಯರುಗಳ ನೇಕರು ಈಗಾಗಲೇ ಬೆಂಗಳೂರು ನಗರಕ್ಕೆ ಕಾವೇರಿ ಯೋಜನೆಯಿಂದ ನೀರನ್ನು ಸರ್ಕಾರದವರು ವಾಟರ್‌ಬೋರ್ಡ್‌ನಿಂದ ಒದಗಿಸಬೇಕೆಂದು ಹೇಳಿದ್ದಾರೆ. ವಾಟರ್‌ಬೋರ್ಡ್‌ನವರು ಒಂದು ನಿರ್ದಿಷ್ಟ ಕಾರ್ಯಕ್ರಮ ಹಾಕಿಕೊಂಡಿದ್ದಾರೆ, ಅದು ಯಾವ ಹಂತದಲ್ಲಿದೆ ಮತ್ತು ಯಾವಾಗ ಈ ಯೋಜನೆ ಕಾರ್ಯಗತವಾಗಬಹುದು ಎನ್ನುವುದರ ಸಲುವಾಗಿ ಅವರಲ್ಲಿರುವಂತಹ ಒಂದು ಕಳವಳ, ತೀವ್ರವಾದ ಬಾವನೆಯನ್ನು ಮಾನ್ಯ ಸದಸ್ಯರು ವ್ಯಕ್ತ ಮಾಡಿದ್ದಾರೆ. ಈಗಾಗಲೇ ಈ ಯೋಜನೆಯ ಸಲುವಾಗಿ ಹೇಳಿಕೆಗಳನ್ನು ಈ ಮಾನ್ಯ ಸದನದಲ್ಲಿ ನಾನು ಕೊಟ್ಟಿದ್ದೇನೆ. ಈ ಯೋಜನೆಗೆ ಮೊದಲು 38 ಕೋಟಿ ರೂಪಾಯಿಗಳ ಎಸ್ವಿಮೇಟು ಆಗಿತ್ತು ಆ ಎಸ್ವಿಮೇಟನ್ನು ಬಿಟ್ಟುಕೊಟ್ಟು, ಎರಡು ಹಂತದಲ್ಲಿ ಈ ಯೋಜನೆಯನ್ನು ಕಾರ್ಯಗತ ಮಾಡಬೇಕೆಂದು ಹೇಳಿ ವಾಟರ್‌ಬೋರ್ಡ್‌ನವರು ಮತ್ತು ಸರ್ಕಾರದವರು ನಿರ್ಧಾರ ಮಾಡಿದ್ದಾರೆ. ಮೊದಲನೆಯ ಹಂತದಲ್ಲಿ 22.32 ಕೋಟಿ ರೂಪಾಯಿ ಯೋಜನೆಯಿಂದ 30 ಮಿಲಿಯನ್ ಗ್ಯಾಲನ್ ನೀರು ಒಂದು ದಿವಸಕ್ಕೆ ಕೊಡಬೇಕೆಂದು ಇಟ್ಟುಕೊಂಡಿದ್ದೇವೆ. ಈಗಾಗಲೇ ಮೊದಲನೇ ಹಂತದಲ್ಲಿ ವಾಟರ್‌ಬೋರ್ಡ್‌ನವರು 518 ಲಕ್ಷ ರೂಪಾಯಿಗಳನ್ನು ಖರ್ಚು ಮಾಡಿದ್ದಾರೆ. ಮತ್ತು 69-70ರಲ್ಲಿ 190 ಲಕ್ಷ ರೂಪಾಯಿಗಳ ಯೋಜನೆಗಾಗಿ ಪ್ರೊಜೆಕ್ಟ್ ಮಾಡಲಾಗಿದೆ. ಇದಲ್ಲದೆ ಇನ್ನು ಹೆಚ್ಚಿಗೆ ಬೇಕಾಗುವ ಹಣ ಯಾವರೀತಿ ಒದಗಿಸಿಕೊಳ್ಳಬೇಕೆನ್ನುವ ಸಲುವಾಗಿ ವರಲ್ಡ್ ಬ್ಯಾಂಕಿನವರ ಕೂಡ ಇಲ್ಲಿಯವರೆಗೂ ನೆಗೋಷಿಯೇಷನ್ ನಡೆಯುತ್ತಾ ಇತ್ತು ಅದನ್ನು ಕೈಬಿಟ್ಟಿದ್ದಾರೆ. ಅದು ನಿಜ. ಏಕೆಂದರೆ ವರಲ್ಡ್ ಬ್ಯಾಂಕಿನವರ ಕೂಡ ನಾವು ಚರ್ಚೆ ಮಾಡುವಾಗ ಒಂದು ತಾತ್ವಿಕ ಪ್ರಶ್ನೆ ಬಂದಿತು. ಅದೇನೆಂದರೆ ಮಾನ್ಯ ಸದಸ್ಯರನೇಕರು ಫೀ ಅರೋಯನ್ಸ್ ಕೂಡಬೇಕೆಂದೇನು ಪ್ರತಿಪಾದನೆ ಮಾಡಿದ್ದಾರೆ ಅದನ್ನು ವರಲ್ಡ್ ಬ್ಯಾಂಕಿನವರು ಒಪ್ಪಿಕೊಳ್ಳಲಿಲ್ಲ. ಅವರ ತತ್ತ್ವ ಏನಿತ್ತು ಎಂದರೆ ಯಾವನು ನೀರು ತೆಗೆದುಕೊಳ್ಳುತ್ತಾನೋ ಕನ್‌ಸೂಮರ್-ಅವನೇ ನೇರವಾಗಿ ಅವನು ಏನು ಹಣ ಕೊಡಬೇಕೋ ಅದಕ್ಕೆ ಜವಾಬ್ದಾರಾಗಬೇಕು ಎಂಬ ತತ್ತ್ವ ಇಟ್ಟುಕೊಂಡಿದ್ದರು.

ಶ್ರೀ ಎಸ್. ಗೋಪಾಲಗೌಡ.—ನೀರು ತೆಗೆದುಕೊಳ್ಳುವವನ ಪರವಾಗಿ ಬೋರ್ಡ್‌ನವರು ಅಥವಾ ನಾವು ಹಣ ಕೊಟ್ಟರೆ ಆಗುವುದಿಲ್ಲವೇ ಎಂದು ತಾವು ಕೇಳಬಹುದಾಗಿತ್ತು.

ಶ್ರೀ ಬಿ. ಎಂ. ಪಾಟೀಲ್.—ಈಗಾಗಲೇ ಹೇಳಿದ್ದೇನೆ. ಶ್ರೀಮಾನ್ ಗೋಪಾಲಗೌಡರು ಹೇಳಿದಂತೆ ಅವನೇ ಏಕೆ ಕೊಡಬೇಕು, ಕಾರ್ಪೊರೇಷನ್‌ನವರು ಕೊಟ್ಟರೆ ಆಗದೇನು ಅಂತ ಕೇಳಿದೆವು. ಅದನ್ನು ಚರ್ಚೆ ಮಾಡಿದಾಗ ಅವನೇ ಜವಾಬ್ದಾರಾಗಬೇಕು ಮತ್ತೊಂದು ಸಂಸ್ಥೆ ಕೊಡಲಿಕ್ಕೆ ಮುಂದೆ ಬಂದರೆ ಒಪ್ಪಿಕೊಳ್ಳಲು ಸಾಧ್ಯವಿಲ್ಲ ಎಂದು ಹೇಳಿದರು, ಅವರ ಈ ಅಭಿಪ್ರಾಯವನ್ನು ಈಗ ಸ್ಪಷ್ಟಪಡಿಸುತ್ತೇನೆ. ಜೇಸಾದರೆ ಅದಕ್ಕೆ ಸಂಬಂಧಪಟ್ಟ ರೆಕಾರ್ಡ್ ಇದೆ, ಅದನ್ನು ಕೊಡಲಿಕ್ಕೆ ಸಿದ್ಧನಿದ್ದೇನೆ. ಈ ಒಂದು ಸಮಸ್ಯೆ ಏನಿದೆ ಇದು ಬೆಂಗಳೂರು ನಗರಕ್ಕೆ ಅಷ್ಟೇ ಅಲ್ಲ, ಭಾರತಕ್ಕೆ ಅಷ್ಟೇ ಅಲ್ಲ, ಪ್ರಪಂಚದ ಅನಭಿವೃದ್ಧಿ ದೇಶದವರಿಗೆ ಇಂತಹ ಒಂದು ನೀರಿನ ಸಮಸ್ಯೆಯನ್ನು ಪರಿಹರಿಸಿಕೊಳ್ಳುವಾಗ ವರ್ಲ್ಡ್ ಬ್ಯಾಂಕಿನವರು ಶರತ್ತನ್ನು ಹಾಕಿದ್ದಾರೆ, ನಮಗೂ ಕೂಡ ಅದೇ ಪ್ರಕಾರ ಶರತ್ತನ್ನು ಹಾಕಿ ನಮ್ಮ ಅಭಿಪ್ರಾಯವನ್ನು ಅವರು ಒಪ್ಪಿಕೊಳ್ಳದೇ ಹೋದ ಸಲುವಾಗಿ ಅದನ್ನು ಕೈಬಿಡಲಾಯಿತು. ಇದನ್ನು ಕೇಂದ್ರ ಸರ್ಕಾರದವರಿಗೆ ತಿಳಿಸಿದ್ದೇವೆ ಅವರು ಒಪ್ಪಿಕೊಂಡಿದ್ದಾರೆ. ಈಗ ರೈಫ್ ಇನ್‌ಷೂರೆನ್ಸ್ ಕಾರ್ಪೊರೇಷನ್ ನಿಂದಾಗಲಿ ಅಥವಾ ಫೈನಾನ್ಸಿಯಲ್ ಕಾರ್ಪೊರೇಷನ್‌ನಿಂದಾಗಲಿ ಹಣ ತೆಗೆದುಕೊಳ್ಳಬೇಕು, ಸಾಲ ಪಡೆಯಬೇಕು, ಈ ಯೋಜನೆಯನ್ನು ಕಾರ್ಯಗತ ಮಾಡಬೇಕೆಂದು ಇದ್ದೇವೆ. ಜೀವವಿಮಾ ಕಾರ್ಪೊರೇಷನ್‌ನವರು ಈ ಕಾವೇರಿ ಯೋಜನೆಗೆ ಸಾಕಾದಷ್ಟು ಪ್ರೋತ್ಸಾಹಕರವಾಗಿದ್ದಾರೆ ಮತ್ತು ಸಹಾನುಭೂತಿಯಿಂದ ಪರಿಶೀಲಿಸಲಿಕ್ಕೆ ತಯಾರಾಗಿದ್ದಾರೆ, ಒಪ್ಪಿಕೊಂಡಿದ್ದಾರೆ ಎಂಬುದನ್ನು ಮಾನ್ಯ ಸಭೆಗೆ ಹೇಳುತ್ತಾ ಇದ್ದೇನೆ. ಎಷ್ಟು ಪ್ರಮಾಣದಲ್ಲಿ ಹಣ ಕೊಡಬೇಕೆಂಬ ಸಲುವಾಗಿ

ನಮ್ಮ ರಾಜ್ಯದ ಆರ್ಥಿಕ ಮಂತ್ರಿಗಳು ಕಾಗದ ಬರೆದಿದ್ದಾರೆ, ಚರ್ಚೆ ನಡೆಸುತ್ತಾ ಇದ್ದಾರೆ ಸಾಕಾದಷ್ಟು ಹೆಚ್ಚು ಪ್ರಮಾಣದಲ್ಲಿ ಈ ಯೋಜನೆಯನ್ನು ತೀವ್ರವಾಗಿ ಕಾರ್ಯರೂಪದಲ್ಲಿ ತರುವುದಕ್ಕೆ ಪ್ರಯತ್ನಗಳು ನಡೆಯುತ್ತಾ ಇವೆ. ಸಹಾನುಭೂತಿಯಿಂದ ಇದನ್ನು ಪರಿಶೀಲಿಸುತ್ತೇವೆ ಎಂದು ಅವರು ಈಗಾಗಲೇ ಒಪ್ಪಿಕೊಂಡಿದ್ದಾರೆ. ಶ್ರೀಮಾನ್ ವೀರೇಂದ್ರ ಪಾಟೀಲರವರು ಈ ಯೋಜನೆಯನ್ನು 1975 ರಲ್ಲಿ ಪೂರ್ಣವಾಗಿ ಮುಗಿಸುತ್ತೇವೆ ಎಂದು ಹೇಳಿದ್ದರು, ಇದುವರೆಗೂ ಏನೂ ಆಗಿಲ್ಲ 75ರಲ್ಲಿ ಮುಗಿಯಬಹುದೇ ಎಂಬ ಶಂಕೆಯನ್ನು ಮಾನ್ಯ ಕೃಷ್ಣನರವರು ವ್ಯಕ್ತಮಾಡಿದ್ದಾರೆ. ಈ ಕಾರ್ಯ ಸಾಕಷ್ಟು ಸಮರ್ಪಕವಾಗಿ ಮತ್ತು ಭರದಿಂದ ಮುಂದುವರಿಯುತ್ತಾ ಇದೆ, ಈಗಾಗಲೇ ಹೇಳಿದ ಹಾಗೆ 518 ಲಕ್ಷ ರೂಪಾಯಿ ಖರ್ಚು ಮಾಡಿದ್ದಾರೆ, ಈ ವರ್ಷದಲ್ಲಿ 194 ಲಕ್ಷ ರೂಪಾಯಿಗಳನ್ನು ತೆಗೆದಿದ್ದಾಗಿದೆ. ಮತ್ತು ಡಿಸ್ಟ್ರಿಬ್ಯೂಷನ್ ಸಿಸ್ಟಂ ನಗರದಲ್ಲಿ ಹಾಕಿಕೊಂಡಿದ್ದಾರೆ ಮತ್ತು ಟ್ರಾನ್ಸ್‌ಮಿಷನ್ ಲೈನ್ಸ್ ಮುಂತಾದುವುಗಳ ಕಾರ್ಯ ನಡೆದಿದೆ. ಶ್ರೀಮಾನ್ ವಾಟಾಳ್ ನಾಗರಾಜ್‌ರವರು ಹೊಸ ಜೇಡ್ಡುನರು ಬಂದು ಒಂದು ತಿಂಗಳಾಯಿತು, ಇದರ ಕೆಲಸ ಸಮರ್ಪಕವಾಗಿ ನಡೆಯುತ್ತಾ ಇದೆಯೇ ಇಲ್ಲವೇ ಎಂಬುವ ವಿಷಯ ಪ್ರಸ್ತಾಪ ಮಾಡಿದ್ದಾರೆ. ಇದರಲ್ಲಿ ವ್ಯಕ್ತಿ ಮಹತ್ವ ಅಲ್ಲ, ಕಾರ್ಯ ಏನು ನಡೆದಿದೆ ಎಂಬುದಕ್ಕೆ ಮಹತ್ವ ಕೊಡಬೇಕು, ಆ ದೃಷ್ಟಿಯಿಂದ ಸಾಕಾದಷ್ಟು ಕಾರ್ಯ ನಡೆಯುತ್ತಾ ಇದೆ ಎಂದು ಹೇಳುತ್ತೇನೆ. 1964ರಲ್ಲಿ ಕಾರ್ಪೊರೇಷನ್ ಲಿಮಿಟೆಡ್ ನಲ್ಲಿ ಬಂದ 32 ಹಳ್ಳಿಗಳಲ್ಲಿ ಇವತ್ತಿನ ದಿವಸ ನೀರು ಸಮರ್ಪಕವಾಗಿ ಪೂರೈಕೆಯಾಗುತ್ತಾ ಇಲ್ಲ ಎಂಬ ವಿಷಯದಲ್ಲಿ ಈಗಾಗಲೇ ಪ್ರಶ್ನೆಗಳನ್ನು ಕೇಳಿದಾಗ ಉತ್ತರ ಕೊಟ್ಟಿದ್ದೇನೆ. ಈಗ ಅಂಕಿಅಂಶಗಳನ್ನೂ ಸಹಿತ ಒದಗಿಸುತ್ತಾ ಇದ್ದೇನೆ. ಇಲ್ಲಿಯವರೆಗೂ ಟ್ಯಾಕ್ಸ್ ರೂಪವಾಗಿ ಏನು ಹಣ ಅಲ್ಲಿ ವಸೂಲು ಮಾಡುತ್ತಾ ಇದ್ದೇವೆ ಅದಕ್ಕೆ ಅರಸು ಮೂರು ಪಟ್ಟ ರೋಡ್‌ಗಾಗಿ, ಡ್ರೈನೇಜಿಗಾಗಿ ಮತ್ತು ಇತರ ಸೌಲಭ್ಯಗಳಿಗಾಗಿ ಖರ್ಚು ಮಾಡುತ್ತಾ ಇದ್ದೇವೆ. ಅದೇ ರೀತಿ ಕುಡಿಯುವ ನೀರಿನ ಪೂರೈಕೆಗಾಗಿ ಎರಾನ್ ಹಳ್ಳಿಗಳಿಗೂ ಆಗುತ್ತಿಲ್ಲ, ಕೆಲವು ಹಳ್ಳಿಗಳಿಗೆ ಬಾವಿ ತೆಗೆಸಿಕೊಡುತ್ತಾ ಇದ್ದೇವೆ. ಕೆಲವು ಕಡೆ ನೀರು ಇಲ್ಲ, ಕೆಲವು ಬಾವಿಗಳಲ್ಲಿ ಇದೆ. ಇಷ್ಟರಿಂದ ನೀರಿನ ಪೂರೈಕೆ ಸಮರ್ಪಕವಾಗಿ ಆಗಿದೆ ಅಂತ ನಾನು ಭಾವನೆ ಮಾಡಿಕೊಂಡಿಲ್ಲ. ಬೆಂಗಳೂರು ನಗರದ ಕುಡಿಯುವ ನೀರಿನ ವ್ಯವಸ್ಥೆ ರಾಜ್ಯದ ಎಲ್ಲಾ ಪಟ್ಟಣಗಳಿಗೂ ಹೋಲಿಸಿ ನೋಡಿದರೆ ಆ ಎಲ್ಲಾ ಪಟ್ಟಣಗಳಿಗಿಂತಲೂ ಇಲ್ಲಿ ಸಾಕಾದಷ್ಟು ಒಳ್ಳೆಯ ರೀತಿಯಿಂದ ನಡೆಯುತ್ತಾ ಇದೆ, ಸಮರ್ಪಕವಾದ ರೀತಿಯಿಂದ ನಡೆಯುತ್ತಾ ಇದೆ ಎಂದು ಹೇಳಬಹುದು.

ಇದನ್ನು ನಾನು ಹೇಳಿದಹಾಗೆ ತುಲನೆಮಾಡಿ ನೋಡಿದಾಗ ಈಗ ಒಳ್ಳೆಯ ರೀತಿಯಿಂದ ಬೃಹತ್ ನಗರದಲ್ಲಿ ಉದ್ಯಮಗಳು ಬೆಳೆಯುತ್ತಾ ಇವೆ. ಇನ್ನೂ ಹೆಚ್ಚಿನ ಮಟ್ಟದಲ್ಲಿ ನೀರಿನ ಪೂರೈಕೆಯಾಗಬೇಕು. ಹೆಚ್ಚು ಹೆಚ್ಚು ಪ್ರಮಾಣದಲ್ಲಿ ನೀರು ಸಿಗಬೇಕು. ಪರ್ಮಾಪಿಟಾ 11 ಗ್ಯಾಲನ್‌ಗಳನ್ನು ಈಗ ಕೊಡುತ್ತಿದ್ದೇವೆ. ಅದು 30 ಗ್ಯಾಲನ್‌ಗಳಿಗೆ ಬರಬೇಕೆಂಬ ಅಭಿಪ್ರಾಯಕ್ಕೆ ಬರುತ್ತಾ ಇದ್ದೇವೆ. ನಿಜವಾಗಿ ಅವರಿಂದ ಪ್ರಯೋಜನ ಬರುತ್ತದೆಂದು ಒಪ್ಪಿಕೊಂಡಿದ್ದಾರೆ. ಈ ದೇಶದಲ್ಲಿ ನಿರ್ದಿಷ್ಟ ಕಾರ್ಯಕ್ರಮವನ್ನು ವಾಟರ್ ಬೋರ್ಡಿನವರು ತೆಗೆದುಕೊಳ್ಳುತ್ತಿದ್ದಾರೆ. ಅಂಕಿಅಂಶಗಳನ್ನು ಕೊಟ್ಟಿದ್ದಾರೆ. ಸಾಕಷ್ಟು ಕೆಲಸ ಕಾರ್ಯಗಳು ನಡೆಯುತ್ತಾ ಇವೆ. ಇದರ ಸೌಲಭ್ಯಗಳು ಹಳ್ಳಿಗಳಿಗೂ ಸಿಗುವಂತೆ ಏನೇನು ವ್ಯವಸ್ಥೆಗಳು ಬೇಕೋ ಅವನ್ನು ಮಾಡುತ್ತಿದ್ದಾರೆ. ಅಲ್ಲಿ ಕರ ವಸೂಲು ಮಾಡುತ್ತಾರೆ. ಅನ್ಯಾಯ್ ರೆಂಟಲ್ ಮೇಲೆ ಶೇಕಡೆ 15ರಷ್ಟು ಹಾಕುತ್ತಿದ್ದಾರೆ. ಅಲ್ಲಿ ಆಕ್ಯುಯಲ್ ರೆಂಟಲ್ ಮೇಲೆ ತೆಗೆದುಕೊಂಡರೆ ಅಷ್ಟು ಪ್ರಮಾಣದಲ್ಲಿ ಬರುತ್ತಾ ಇಲ್ಲ. ಅನೇಕ ಹಳ್ಳಿಗಳಲ್ಲಿ ಈ 2-3 ವರ್ಷಗಳ ದಿವ್ಯಾಂಡ್ ಏನಿದೆ ಅದರಲ್ಲಿ ಬಹಳ ತೆರಿಗೆ ಇನ್ನೂ ವಸೂಲು ಮಾಡಲಿಲ್ಲ. ಅಲ್ಲಿ ಬಹಳ ತೊಂದರೆಯಾಗಿದೆ ಒಮ್ಮೆಲೇ ಅಲ್ಲಿ ಹರಾಸ್ ಮಾಡಿ ಕರವನ್ನು ವಸೂಲು ಮಾಡಬಾರದು, ಕಂತಿನ ರೂಪದಲ್ಲಿ ವಸೂಲಿ ಮಾಡಬೇಕೆಂಬುದಾಗಿ ವಾಟರ್ ಬೋರ್ಡಿನವರಿಗೆ ತಿಳಿಸಿದ್ದೇವೆ. ಅದೇ ರೀತಿಯಾಗಿ ಕಾರ್ಪೊರೇಷನ್, ಟ್ರಾನ್ಸ್‌ಬೋರ್ಡ್, ಮತ್ತು ವಾಟರ್ ಬೋರ್ಡಿನವರು ಈಗ ಮಾಡುತ್ತಿದ್ದಾರೆ. ಆದ್ದರಿಂದ ತೆರಿಗೆ ಅಷ್ಟು ಪ್ರಮಾಣದಲ್ಲಿ ವಸೂಲು ಆಗುತ್ತಾ ಇಲ್ಲ ಇನ್ನು ಬೋರ್‌ವೆರ್ಸ್ ಹಾಕಬೇಕೆಂಬ ವಿಚಾರ ತೀವ್ರ ಪರ್ಯಾಯೋಚನೆಯಲ್ಲಿದೆ. 10 ಲಕ್ಷ ರೂಪಾಯಿಗಳನ್ನು ಸರ್ಕಾರದವರು ಇವಕ್ಕಾಗಿ ಕೊಡುತ್ತೇವೆಂದು ಹೇಳಿದ್ದರು. ಅದನ್ನು ಕೊಡುತ್ತಾ ಇಲ್ಲವೆಂದು ಮಾನ್ಯ ಶ್ರೀ ಗೋಪಾಲಗೌಡರು ಕೇಳಿದರು. ಅದನ್ನು ಈ ಸಾರಿ ಬಡ್ಡಿಯಲ್ಲಿ ಫೋರ್ವರ್ಡ್ ಮಾಡಿದ್ದೇವೆ. ಕಾರ್ಪೊರೇಷನ್‌ನವರು 10 ಲಕ್ಷ ರೂಪಾಯಿಗಳನ್ನು ಹಾಕಿ ಒಟ್ಟು 20 ಲಕ್ಷ ರೂಪಾಯಿಗಳನ್ನು ಹಳ್ಳಿಗಳ ನೀರಿನ ಪೂರೈಕೆ ಮತ್ತು ಇದರ ಅಭಿವೃದ್ಧಿಗಾಗಿ ಖರ್ಚು ಮಾಡಬೇಕೆಂದು ಈಗಾಗಲೇ ತೀರ್ಮಾನವಾಗಿದೆಯೆಂದು ಮಾನ್ಯ ಸದಸ್ಯರಿಗೆ ಹೇಳುತ್ತಿದ್ದೇನೆ. ಮಾನ್ಯ ಶ್ರೀ ವಾಟಾಳ್ ನಾಗರಾಜ್ ಅವರು ಹೇಳಿದರು, ಸರ್ಕಾರದವರು ಇದರ ಬಗ್ಗೆ ಸರಿಯಾದ ಗಮನ ಕೊಡುತ್ತಾ ಇಲ್ಲವೆಂದು. ಯಾವುದು ಸರಿಯಾಗಿ ನಡೆದಿಲ್ಲ ಎಂಬುದು ಸರ್ಕಾರ

(ಶ್ರೀ ಬಿ. ಎಂ. ಪಾಟೀಲ್)

ರದ ಗಮನಕ್ಕೆ ಬಂದರೆ, ಅಲ್ಲಿ ಏನೇನು ಮಾಡಬೇಕೋ ಅದನ್ನು ಮಾಡುತ್ತೇವೆ. ಮಾನ್ಯ ಸದಸ್ಯರಲ್ಲಿ ನಾನು ಅನೇಕ ಸಾರಿ ಈ ವಿಚಾರವಾಗಿ ಚರ್ಚೆ ಮಾಡಿದ್ದೇನೆ. ಯಾವಾಗಲೇ ಆಗಲಿ ಇನ್ನು ಮುಂದೆ ಇದರ ಬಗ್ಗೆ ಚರ್ಚೆ ಮಾಡಲು ಸಿದ್ಧ. ರೋಪದೋಷಗಳು ಕಂಡುಬಂದರೆ ಆಗಿಂದಾಗಲೇ ಕಾರ್ಯಕ್ರಮವನ್ನು ತೆಗೆದುಕೊಂಡಿದ್ದೇವೆಂದು ಮಾನ್ಯ ಸದಸ್ಯರಿಗೆ ಗೊತ್ತಿದೆ. ಇಂಕಪ್ ನಣ್ಣ ಪುಟ್ಟ ತೊಂದರೆಗಳು ಏನಾದರೂ ಇದ್ದರೆ ಅದು ಏಕೆ ಏಕೆಂಬವಾಗುತ್ತದೆಂದು ತಿಳಿದು ಆ ರೀತಿ ಏಕೆಂಬವಾಗಬಾರವೆಂಬ ಬಗ್ಗೆ ತಕ್ಕ ಕಾರ್ಯಕ್ರಮಗಳನ್ನು ತೆಗೆದುಕೊಳ್ಳುತ್ತಿದ್ದೇವೆ. ಅದು ಮಾನ್ಯ ಸದಸ್ಯರಿಗೆ ಗೊತ್ತಿದೆ. ಬೆಂಗಳೂರು ಪಟ್ಟಣ ಮೈಸೂರು ರಾಜ್ಯದ ಹೃದಯದಂತಿರುವ ಪ್ರಾಮುಖ್ಯವಾದ ಪಟ್ಟಣ. ಇಲ್ಲಿ ಇನ್ನೂ ಹೆಚ್ಚಿಗೆ ನೀರಿನ ಸೌಕರ್ಯ ಕೊಡಬೇಕೆಂಬ ದೃಷ್ಟಿಯಿಂದ ತಕ್ಕ ಕಾರ್ಯಕ್ರಮವನ್ನು ತೆಗೆದುಕೊಂಡಿದ್ದೇವೆ. ವಾಟರ್ ಬೋರ್ಡ್ ಮತ್ತು ಸರ್ಕಾರ ಈ ಕಾರ್ಯವನ್ನು ಕಾರ್ಯಗತ ಮಾಡುತ್ತಾರೆ. ಅವಕ್ಕಾಗಿ ಮಾನ್ಯ ಸದಸ್ಯರು ಇದರಲ್ಲಿ ಯಾವ ನಂಚ ನೆಯೂ ಇಲ್ಲ. ಕಳವಳವೂ ಇಲ್ಲವೆಂಬುದಾಗಿ ತಿಳಿಯಬೇಕು. ಇದಕ್ಕಾಗಿ ಏನೇನು ಕ್ರಮಗಳನ್ನು ತೆಗೆದುಕೊಳ್ಳಬೇಕೋ ಅದನ್ನು ಪೂರ್ತಿಯಾಗಿ ಮಾಡಿಕೊಳ್ಳುವುದಕ್ಕೆ ತಕ್ಕ ಯೋಜನೆಗಳನ್ನು ಮಾಡುತ್ತಿದ್ದೇವೆ. ವಂಚನೆ ಮತ್ತು ಕಳವಳಕ್ಕೆ ಅವಕಾಶ ಬೇಡ. ಇಷ್ಟು ಹೇಳಿ ನಾನು ಮಾನ್ಯ ಸದಸ್ಯರಿಗೆ ಕಳಕಳಿಯಿಂದ ಕೇಳಿಕೊಂಡು ನನ್ನ ವಾತವ್ಯ ಮುಗಿಸುತ್ತೇನೆ.

ಶ್ರೀ ಎಂ. ಎಸ್. ಕೃಷ್ಣನ್.—ಈಗ ಅನ್‌ಫಿಲ್ಡರ್ ವಾಟರ್‌ನ್ನು 10 ಟ್ಯಾಂಕ್‌ಗಳಿಂದ ಕೊಡುತ್ತಿದ್ದೀರಿ. ಫಿಲ್ಟರ್ ವಾಟರ್ ಯೋಜನೆ ವಿಷಯ ಹೇಳಬೇಕು. ಈಗ ಇಲ್ಲಿ ತರಾ 11 ಗ್ಯಾಲನ್ನುಗಳಷ್ಟು ಕೊಡುತ್ತೀರಿ. ಮದ್ರಾಸಿನಲ್ಲಿ 20 ಗ್ಯಾಲನ್ಸ್ ಹೆಲಿಯುಲ್ಲಿ 18 ಗ್ಯಾಲನ್ಸ್ ಕೊಡುತ್ತಾರೆ. ಇನ್ನೂ ಅನೇಕ ಕಡೆಗಳಲ್ಲಿ ಸಾಕಷ್ಟು ಒಳ್ಳೆಯ ರೀತಿಯಲ್ಲಿ ನೀರಿನ ಸರಬರಾಜು ನಡೆಯುತ್ತಿದೆ. ಯಶವಂತಪುರದಲ್ಲಿ ಅನ್‌ಫಿಲ್ಡರ್ ವಾಟರ್ ಕೊಡಬಾರದು. ಕ್ಲೋರಿನ್ ಉಪಯೋಗಿಸಿ ಅದನ್ನು ಫಿಲ್ಟರ್ ಮಾಡುವ ಕ್ರಮ ಜಾಗೃತವಾಗಿ ತೆಗೆದುಕೊಳ್ಳಬೇಕು. ನೀರು ಪೂರೈಕೆ ಸರ್ಕಾರದ ಪ್ರಾಮುಖ್ಯ ಜವಾಬ್ದಾರಿ ಎನ್ನುವುದನ್ನು ಸರ್ಕಾರ ಒಪ್ಪಿಕೊಂಡಿದೆ. ಇದಕ್ಕಿಲ್ಲಾ ಅಂದಾಜು ಎಷ್ಟು ಮಾಡಬೇಕೋ ಅಷ್ಟನ್ನು ಮಾಡಿ ಅದನ್ನು ಪರಿಶೀಲಿಸಿ ತಕ್ಕ ಕಾರ್ಯಕ್ರಮವನ್ನು ತೆಗೆದುಕೊಳ್ಳಬೇಕು.

ಶ್ರೀ ಪಾಟೀಲ್ ಸಾಗರಾಜ್.—ರಿಟ್ರಾಸ್ಟೆಕ್ಟಿವ್ ಎಫೆಕ್ಟ್ ಬಗ್ಗೆ ಮಂತ್ರಿಗಳು ಏನೂ ಹೇಳಲಿಲ್ಲ. ಅದನ್ನೇನಾದರೂ ಪರ್ಯಾಯೋಚನೆ ಮಾಡುತ್ತೀರಾ? ಆ ವಿಷಯವನ್ನು ಹೇಳಬೇಕು.

ಶ್ರೀ ಬಿ. ಎಂ. ಪಾಟೀಲ್.—ರಿಟ್ರಾಸ್ಟೆಕ್ಟಿವ್ ಆಗಿ ಎಫೆಕ್ಟ್ ಕೊಡಬೇಕೆಂದು ಎನ್‌ಸಿಎಚ್ ಕಮಿಷನುಮಾ ನಮೂದಿಸಿಲ್ಲ. ಅದನ್ನು ಕೊಟ್ಟರೆ ಫೀ ಅರೋಯನ್ಸ್ ಗೋಲ್ಡನ್ ಕಾರ್ಪೊರೇಷನ್ ನವರು ದುಷ್ಟ ಕೊಡಬೇಕಾಗುತ್ತದೆ. ಅದರಿಂದ ಹೆಚ್ಚಿನ ಭಾರ ಕಾರ್ಪೊರೇಷನ್‌ನ ಮೇಲೆ ಬಿದ್ದಾಗ ನುಮಾ 94 ಲಕ್ಷ ರೂಪಾಯಿಗಳನ್ನು ಕಾರ್ಪೊರೇಷನ್ ವಾಟರ್ ಬೋರ್ಡಿಗೆ ಕೊಡಬೇಕು, ಆದರೆ ಕಾರ್ಪೊರೇಷನ್‌ಗೆ ಅಂತಹ ಆರ್ಥಿಕ ಪರಿಸ್ಥಿತಿ ಇಲ್ಲ. ಕಾರ್ಪೊರೇಷನ್‌ಗೆ ಆ ರೀತಿ ಕೊಡುವುದಕ್ಕಾಗುವುದಿಲ್ಲವೆಂಬ ಅಭಿಪ್ರಾಯ ಸರ್ಕಾರಕ್ಕೆ ಇರುವುದರಿಂದ ಈಗಾಗಲೇ ಮಾನ್ಯ ಸದಸ್ಯರು ತಿಳಿಸಿದ ಹಾಗೆ ರಿಟ್ರಾಸ್ಟೆಕ್ಟಿವ್ ಎಫೆಕ್ಟ್ ಕೊಡುವುದಕ್ಕೆ ಆಗುವುದಿಲ್ಲವೆಂಬ ವಿಷಯ ಮಾನ್ಯ ಸದಸ್ಯರಿಗೆ ಗೊತ್ತಿದೆ.

Holding of the Legislator's Day

Announcement

Mr. DEPUTY SPEAKER.—There is an important announcement. The Legislators' Day is scheduled to be held on 6th April, 1969 (Sunday). All the members are requested to participate in the function. The